

तरुण भारत



सोलापूर, धाराशिव, लातूर, छत्रपती संभाजीनगर, नांदेड, परभणी, हिंगोली, जालना, बीड, अहिल्यानगर व सातारा येथून वितरित

लातूर

सोमवार, १२ जानेवारी २०२६ | वर्ष ३ रे अंक ३१३ | पाने १२ | किंमत रु. ६/-

■ RNI No. MAHMAR/2023/86477 ■ Postal Regd No. SLP/32/2024-2026.

■ dainiktaranbharat.com
■ epaper.dainiktaranbharat.com

विचारपुष्प



विजयाची आकांक्षा बाळगून काम करावे. हीच आमच्या पूर्वजांची विशेषता आहे. आपल्याला विजयशालिनी शक्ती निर्माण करायची आहे. इतरांना दुःखी करण्यासाठी नव्हे, तर धर्मरक्षणासाठी आणि मानव कल्याणासाठी. 'ज्ञानाय, दानाय च रक्षणाय' ही शक्ती आहे. संपूर्ण समाज आपल्यासोबत राहील, असे वातावरण आपल्याला निर्माण करायचे आहे.

- हस्तीमल
रा. स्व. संघाचे पूर्व अ. भा. संपर्क प्रमुख

विनम्र अभिवादन



राजमाता जिजाऊ माँसाहेब भोसले यांची तारखेप्रमाणे आज जयंती



स्वामी विवेकानंद यांची आज जयंती. हा दिवस राष्ट्रीय युवा दिन म्हणून साजरा करण्यात येतो.

महत्वाचे


- टेस्लाचे चौथे शोरूम बंगळूरूमध्ये
- बंगळूरु : टेस्ला इंडियाने आता
- बंगळूरूमध्ये आपले चौथे शोरूम उघडण्याची घोषणा केली आहे.
- कंपनीने एक्सवर पोस्ट शेअर करत लिहिले, 'सी यू सून इन नम्मा
- बंगलुरु.' हे पाऊल भारतात टेस्लाच्या जलद विस्ताराचे प्रतीक मानले जात आहे. कंपनीचे आधीपासूनच दिल्ली, मुंबई आणि गुरुग्राममध्ये शोरूम आहे. टेस्लाने अद्याप नेमकी उघडणाऱ्याची तारीख सांगितलेली नाही, परंतु कंपनीचे लक्ष वेगाने वाढणाऱ्या दक्षिण भारतीय बाजारावर आहे.

पीएसएलव्ही-सी ६२ ची उलटगणना सुरू

◆ श्रीहरिकोटा, ११ जानेवारी
पीएसएलव्ही रॉकेटच्या प्रक्षेपणासाठी इस्रोने रविवारी २२.५ तासांची उलटगणना सुरू केली. पीएसएलव्ही-सी ६२ रॉकेट पृथ्वी निरीक्षण उपग्रहासह इतर १४ उपग्रहांना कक्षेत स्थापन करेल. या प्रक्षेपणाद्वारे अंतराळ संस्थेच्या या वर्षातील पहिल्या प्रक्षेपणाची सुरुवात झाली आहे. इस्रोच्या व्यावसायिक शाखा असलेल्या न्यूसपेस इंडिया लिमिटेडद्वारे (एनएसआयएल) हाती घेण्यात आलेल्या या मोहिमेतील इतर १४ उपग्रहे देशातील तसेच विदेशातील ग्राहकांचे आहेत. २६० टन

वजनाच्या पीएसएलव्ही-सी ६२ रॉकेटच्या प्रक्षेपणाची वेळ सोमवारी सकाळी १०.१७ ऐवजी सकाळी १०.१८ वाजता पुनर्निर्धारित करण्यात आली आहे, असे इस्रोने सांगितले. उलटगणना दुपारी १२.४८ वाजता सुरू झाली. त्याचा कालावधी २२ तास ३० मिनिटांचा आहे. प्रक्षेपण उद्या सकाळी १०.१८ वाजता होईल, असे सूत्रांनी रविवारी वृत्तसंस्थेला सांगितले. पृथ्वी निरीक्षण उपग्रह तसेच इतर १४ उपग्रह पीएसएलव्ही-सी ६२ रॉकेटच्या माध्यमातून वेगवेगळ्या कक्षेत स्थापन केली जातील.

◀(वृत्तसंस्था)



सोमनाथ मंदिराचे विरोधक आजही सक्रिय

पंतप्रधान नरेंद्र मोदी यांचा घणाघात



सोमनाथ : उद्ध्वस्त भिंतींपासून डौलदार कळसापर्यंत

पान ३

◆ सोमनाथ, ११ जानेवारी
स्वातंत्र्यानंतर सोमनाथ मंदिराच्या पुनर्बांधणीला ज्या शक्तींनी विरोध केला होता, त्या आजही आपल्यात सक्रिय आहेत आणि त्यांना पराभूत करण्यासाठी भारताने सतर्क, एकजूट आणि सामर्थ्यवान राहण्याची गरज आहे, असे प्रतिपादन पंतप्रधान नरेंद्र मोदी यांनी रविवारी केले.

तलवारीच्या बळावर लोकांची मने कधीच जिंकता येत नाहीत, असे नरेंद्र मोदी यांनी गुजरातच्या गीर सोमनाथ जिल्ह्यात असलेल्या या ऐतिहासिक मंदिरावर पूर्वी झालेल्या हल्ल्यांचा आणि प्रत्येक वेळी ते कसे बांधले गेले याचा संदर्भ देताना सांगितले. सोमनाथचा हजारो वर्षांचा इतिहास हा विनाश आणि पराभवाचा नाही, तर विजय आणि पुनर्निर्माणाचा आहे, असे पंतप्रधानांनी नमूद केले. १०२६ मध्ये महमूद गझनवीच्या आक्रमणापासून सुरू होऊन विदेशी आक्रमकांनी वारंवार उद्ध्वस्त केलेल्या सोमनाथ

धार्मिक हेतू लपविण्यासाठी लिहिली पुस्तके

» धार्मिक हेतू लपविण्यासाठी पुस्तके लिहिली गेली, यात याला केवळ सामान्य लूट म्हणून चित्रित करण्यात आले. सोमनाथ मंदिर वारंवार नष्ट केले गेले. ही आक्रमणे केवळ लुटीसाठी असली, तर हजार वर्षांपूर्वीच्या पहिल्या मोठ्या लुटीनंतरच ती थांबली असती. पण, तसे झाले नाही. सोमनाथच्या पवित्र देवतेचा अपमान करण्यात आला, असे नरेंद्र मोदी म्हणाले.

मंदिराचे मूळ स्वरूप बदलण्याचा वारंवार प्रयत्न

» मंदिराचे मूळ स्वरूप बदलण्याचा वारंवार प्रयत्न करण्यात आला आणि सोमनाथ मंदिर लुटीच्या उद्देशाने नष्ट केले गेले, असे आम्हाला शिकवले गेले. द्वेष, अत्याचार आणि दहशतीचा खरा इतिहास आमच्यापासून लपवला गेला, असे नरेंद्र मोदी म्हणाले.

शौर्य यात्रेत सहभागी

» पंतप्रधान नरेंद्र मोदी येथील शौर्य यात्रेत सहभागी झाले. प्राचीन मंदिराकडे जाणाऱ्या मिरवणुकीचे नेतृत्व त्यांनी केले. यावेळी पुजण्यांनी डमरू वाजवले आणि १०८ घोडे हल्लहळू सोमनाथ मंदिर परिसरासमोर असलेल्या वीर हमरची गोहिल चौकाकडे निघाले. सोमनाथ मंदिराचे रक्षण करताना प्राणांची आहुती देणाऱ्या असंख्य योद्ध्यांचा सन्मान करण्यासाठी आयोजित 'शौर्य यात्रा' शंख सकल येथून सुरू झाली. नरेंद्र मोदी यांनी यात एक किलोमीटरच्या मार्गावर खुल्या वाहनातून प्रवास केला. मिरवणुकीच्या सुरुवातीला त्यांनी डमरूही वाजवला.

मंदिराच्या पुनर्बांधणीद्वारे प्रतीक असलेल्या भारतीय संस्कृतीच्या लवचीकतेचे स्मरण करण्यासाठी येथे आयोजित 'सोमनाथ स्वाभिमान पर्व' कार्यक्रमात ते मोठ्या संख्येने जमलेल्या जनसमुदायाला संबोधित करीत होते.

शतकानुशतके ते नष्ट करण्याचे अनेक प्रयत्न होऊनही भगवान शिवाला समर्पित असलेले सोमनाथ मंदिर आज सामूहिक दृढनिश्चय आणि त्याला त्याच्या प्राचीन वैभवात पुन्हा स्थापन करण्याच्या प्रयत्नांमुळे लवचीकता,

श्रद्धा आणि राष्ट्रीय अभिमानाचे एक शक्तिशाली प्रतीक म्हणून उभे आहे, असे मोदी म्हणाले. सोमनाथ मंदिरावरील हल्ले द्वेषामुळे प्रेरित असले तरी, त्यांना केवळ लूट म्हणून भासवण्याचा प्रयत्न करण्यात आला.

◀(वृत्तसंस्था)

जि. प., पं. स. निवडणुकीवर आज सुप्रीम कोर्टात सुनावणी

निवडणूक आयोगाची १० फेब्रुवारीपर्यंत मुदतवाढीची मागणी

◆ नवी दिल्ली, ११ जानेवारी
राज्य निवडणूक आयोगाने सर्वोच्च न्यायालयात अर्ज दाखल करून १२ जिल्हा परिषदा आणि १२५ पंचायत समित्यांच्या निवडणुकांसाठी १० फेब्रुवारीपर्यंत मुदतवाढ देण्याची मागणी केली आहे. यावर सोमवारी सुनावणी घेण्याचे सर्वोच्च न्यायालयाने निश्चित केले आहे.

सर्वोच्च न्यायालयाने यापूर्वी ३१ जानेवारी २०२६ पर्यंत सर्व निवडणूक प्रक्रिया पूर्ण करण्याचा

आदेश दिला होता. दरम्यान प्रशासकीय आणि तांत्रिक कारणास्तव ही मुदत १० फेब्रुवारीपर्यंत वाढवून मिळावी, अशी विनंती आयोगाने केली आहे. या अर्जावर सोमवारी सरन्यायाधीश सुर्व कांत यांच्यासमोर तातडीने सुनावणी होणार आहे.

दुसरीकडे, वसई-विरार महानगरपालिका निवडणुकीसंदर्भात सर्वोच्च न्यायालयात एक याचिका दाखल करण्यात आली. त्यात निवडणुकीला तात्पुरती स्थगिती

दावी, अशी मागणी करण्यात आली आहे. महानगरपालिका क्षेत्रात काही गावांचा समावेश करण्याची मागणी याचिकेत करण्यात आल्याने कायदेशीर पेच निर्माण झाला आहे. या प्रकरणावर मुंबई उच्च न्यायालयात सुनावणी झाली आहे, मात्र अद्याप अंतिम निकाल आलेला नाही. निकाल लागेपर्यंत निवडणूक प्रक्रियेला स्थगिती मिळावी, अशी मागणी करीत याचिकाकर्त्यांनी सर्वोच्च न्यायालयात याचिका दाखल केली.

◀(वृत्तसंस्था)

मकरसंक्रांत साजरी केल्यास जीव गमवाल

बांगलादेशातील जमात-ए-इस्लामीची हिंदूंना धमकी

ढाका, ११ जानेवारी

बांगलादेशात मकरसंक्रांतीचा उत्सव साजरा केल्यास हिंदूंना जीव गमवावा लागेल, अशी जाहीर धमकी जमात-ए-इस्लामीने दिली आहे. अल्पसंख्याकांवर वाढत्या हल्ल्याच्या पृष्ठभूमीवर कट्टरवादी संघटना आता हिंदू संघाना लक्ष्य करीत आहे.

'जमात'ने त्यांच्या अधिकृत समाज माध्यम खात्यावरील पोस्टमध्ये म्हटले की, मकरसंक्रांतीला संगीत वाजवणे, पतंग उडवणे किंवा कोणत्याही प्रकारचा उत्सव साजरा करणे बांगलादेशात चालणार नाही. इस्लामी मूल्यांचे उल्लंघन केल्याचे आढळल्यास गंभीर परिणाम भोगावे लागतील. 'जमात'च्या धमकीमुळे ढाका, चितगाव आणि सिल्लेट यासारख्या हिंदूबहुल भागात भीतीचे वातावरण निर्माण आहे.

बांगलादेशमध्ये शतकानुशतके १४ जानेवारी रोजी मकरसंक्रांत साण शकते नावाने मोठ्या उत्साहात साजरा केला जातो. हिंदू समुदायाकडून पतंग उडवणे, तीळ-



दहा हिंदूंची हत्या, हल्ल्याच्या ५१ घटना

» बांगलादेश हिंदू बौद्ध ख्रिश्चन युनिटी कौन्सिलने नुकत्याच जारी केलेल्या निवेदनात म्हटले की, गेल्या काही महिन्यांत देशात अल्पसंख्याकांवर अत्याचाराचे प्रमाण वाढले आहे. महिनाभरात जातीय हिंसाचाराच्या ५१ घटना नोंदवल्या गेल्या. यात १० अल्पसंख्यक नागरिकांच्या हत्या झाल्या, तर जाळपोळीच्या २३, दरोडा आणि चोरीच्या १० घटना, खोऱ्या ईशनिदेच्या आरोपाखाली अटक आणि छळाच्या चार प्रकरणांचा समावेश आहे. कट्टरवाद्यांकडून अल्पसंख्याकांची घरे, मंदिरे आणि व्यवसायांना लक्ष्य करण्यात येत आहे.

गुळाचे पदार्थ आणि सांस्कृतिक कार्यक्रमाचे आयोजन केले जाते. तथापि, अलिकडच्या काळात, कट्टरपंथी गटांनी याला गैर इस्लामी म्हणत निषेध करण्यास सुरुवात केली आहे.

◀(वृत्तसंस्था)

दै. तरुण भारतचे दिल्ली येथील प्रतिनिधी मदन भाटीया यांचे निधन

तभा वृत्तसेवा, सोलापूर, दि. ११ जानेवारी-

दै. सोलापूर तरुण भारतचे दिल्ली येथील प्रतिनिधी तथा अखिल भारतीय विद्यार्थी परिषदेचे ज्येष्ठ कार्यकर्ते मदन भाटीया यांचे वृद्धापकाळाने निधन झाले. सन १९५३ साली त्यांच्या जन्म झाला असून मृत्युसमयी ते ७३ वर्षांचे होते. त्यांच्या पश्चात पत्नी, एक मुलगा, एक मुलगी, सून, नातवंडे असा परिवार आहे. राष्ट्रीय स्वयंसेवक संघाचे ते ज्येष्ठ स्वयंसेवक होते.

माजी उपपंतप्रधान लालकृष्ण अडवाणी, विश्व हिंदू परिषदेचे स्व. अशोक सिंघल यांच्यासोबत

रामजन्मभूमी आंदोलनात त्यांनी सक्रिय सहभाग नोंदविला होता. केंद्रीय मंत्री नितीन गडकरी, धर्मेंद्र प्रधान यांच्यासह भाजपाच्या

वरिष्ठ नेत्यांबरोबर त्यांचे मैत्रीपूर्ण संबंध होते. विद्यार्थी दशेमध्ये त्यांनी अखिल भारतीय विद्यार्थी परिषदेचे काम केले होते. भाटिया हे दिल्ली विद्यापीठाचे विद्यार्थी प्रतिनिधी होते. त्यांनी दुसऱ्या चेअरमन म्हणूनही काम पाहिले आहे. परिषदेच्या विविध आंदोलनात त्यांनी हिरिहरीने भाग घेतले होते. दिल्लीच्या पत्रकारिता वर्तुळामध्ये त्यांनी आपल्या कार्याचा वेगळा उसा उमटवला.



राजमाता जिजाऊ जयंती व स्वामी विवेकानंद जयंती

निमित्त विनम्र अभिवादन

स्वराज्याची प्रेरणा देणाऱ्या राजमाता जिजाऊंना आणि राष्ट्रनिर्मितीचा विचार देणाऱ्या स्वामी विवेकानंदांना जयंतीनिमित्त कोटी-कोटी वंदन

सक्षम महिला - सक्षम कुटुंब
सक्षम युवा - सक्षम समाज

डॉ.शौ.शरोजनीताई राऊत

अध्यक्षा:- श्रीलक्ष्मी सेवाभावी सामाजिक संस्था,हासेगाव(शि)

▶ महत्वाचे...



जि.प.उर्दू शाळा, सांगोला येथे फातिमा शेख यांच्या जयंतीनिमित्त आयोजित वक्तृत्व स्पर्धेचे बक्षीस वितरण करताना नगरसेवक जुबेर मुजावर यावेळी मुख्याध्यापक, शिक्षक वर्ग, अयाज बागवान, खतीब, तौफिक मुजावर उपस्थित होते.



मोहोळ येथील व्यापारी मोफत वाचनालयात वाचक संख्येत लक्षणीय वाढ

मोहोळ, दि. ११ जानेवारी -

शहरातील व्यापारी मोफत वाचनालय येथे वर्तमानपत्र वाचकांची संख्या दिवसेंदिवस वाढत असल्याचे चित्र दिसून येत आहे. गेल्या काही दिवसांपासून कडाक्याच्या थंडीची तीव्र लाट असतानाही वाचनालयात येणाऱ्या वाचकांच्या संख्येत कोणतीही घट न होता उलट वाढच होत असल्याचे दिसून येत आहे. या वाचनालयात दररोज विविध मराठी, हिंदी तसेच इंग्रजी वर्तमानपत्रांची सोय करण्यात आली असून याचा लाभ मोठ्या प्रमाणावर नागरिक घेत आहेत. विशेष बाब म्हणजे तरुण वर्गाबरोबरच ज्येष्ठ नागरिकांचीही उपस्थिती लक्षणीयरीत्या वाढली आहे. सकाळच्या वेळेत ज्येष्ठ नागरिक वर्तमानपत्र वाचनासाठी आवर्जून हजेरी लावत असून दुपारनंतर व संध्याकाळी तरुण वर्ग अभ्यासासह चालू घडामोडी जाणून घेण्यासाठी वाचनालयात येत आहे. थंडीचा कडाका असूनही ज्ञानार्जनाची ओढ वाचनालयाकडे खेचत असल्याचे समाधानकारक चित्र असून व्यापारी मोफत वाचनालय हे सामाजिक आणि बौद्धिक केंद्र म्हणून आपली भूमिका प्रभावीपणे बजावत आहे. वाचन संस्कृती जणूपाच्या दृष्टीने हे वाचनालय मोहोळ शहरासाठी प्रेरणादायी ठरत आहे.

पीपल्स पार्टीच्या मोहोळ तालुकाध्यक्षपदी सरवदे

मोहोळ, दि. ११ जानेवारी-

पीपल्स रिपब्लिकन पार्टीच्या मोहोळ तालुकाध्यक्षपदी गोरख सरवदे यांची निवड करण्यात आली आहे. पार्टीचे राष्ट्रीय अध्यक्ष माजी खा.प्रा. जोगेंद्र कवाडे, कार्याध्यक्ष जयदीप कवाडे यांच्या आदेशान्वये जिल्हाध्यक्ष अमित कांबळे यांनी ही निवड केली. जिल्हाध्यक्ष कांबळे यांनी राष्ट्रीय कार्याध्यक्ष कवाडे यांच्या सोबत चर्चा करून सरवदे यांच्या आजपर्यंतच्या सामाजिक कार्याची दखल घेत तालुकाध्यक्ष पदी निवड केली. यावेळी जयदीप कवाडे यांनी त्यांच्या निवडीचे स्वागत करून पुढील वाटचालीस शुभेच्छा दिल्या. यावेळी शहराध्यक्ष शरणू हजारे, जिल्हा युवक अध्यक्ष विश्वजित सरवदे, संपर्क प्रमुख महिबुब शेख, शहर संघटक सदांम भाई पठाण, सामाजिक कार्यकर्ते व मैत्री युध फाऊंडेशनचे अण्णा भाऊ डोळसे, जिल्हा युवक नेते वाहिद मुस्तफा, दाऊद मुलानी, नविसा शेख, ज्येष्ठ नेते दत्ता राजूत, शहर संपर्क प्रमुख विकी बनसोडे, मीडिया प्रमुख राज सोनवणे व इतर पदाधिकारी उपस्थित होते.



राज्य कुस्ती स्पर्धेसाठी कासेगावातील पैलवानांची निवड

सोलापूर, दि. ११ जानेवारी-

राज्य अजिंक्यपद कुस्ती स्पर्धेसाठी कासेगाव (ता.दक्षिण सोलापूर) येथील पैलवानांची विविध वजनी गटात निवड झाली आहे. नुकत्याच झालेल्या शहर तालीम संघाच्या निवड चाचणीतून ही निवड झाली. त्यांना पैलवान मेघराज सरसंबे यांचे मार्गदर्शन लाभले. निवडलेले मल्ल : १५ वर्षांखालील गट : ४८ किलो समर्थ विजय भोसले, ३८ किलो रोहन दत्तात्रय जाधव, ३८ किलो पृथ्वीराज विश्वजीत चौगुले, ४१ किलो कृष्णा शिवानंद वाडकर, ८५ किलो सोहम माळी. या सर्वांचे ग्रामस्थांतून अभिनंदन होत आहे.

दुधनीच्या विकासासाठी तीनशे कोटीचा प्रस्ताव : शंकर म्हेत्रे

नुतन नगराध्यक्ष प्रथमेश म्हेत्रेंनी घेतली उपमुख्यमंत्री शिंदेंची भेट

तभा वृत्तसेवा

अक्कलकोट, दि. ११ जानेवारी -

दुधनीच्या सर्वांगीण विकासाकरिता सोलापूर जिल्ह्यातील शिंदे सेनेचे जेष्ठ नेते माजी गृहराज्यमंत्री सिद्धाराम म्हेत्रे यांच्या नेतृत्वाखाली दुधनी नगरपालिकेचे नवनिर्वाचित नगराध्यक्ष प्रथमेश म्हेत्रे यांनी उपमुख्यमंत्री तथा नगरविकास मंत्री एकनाथ शिंदे यांची मुंबई येथे भेट घेऊन दुधनीच्या सर्वांगीण विकासाकरिता निवेदन सादर केले. दुधनीच्या विकासाकरिता ३०० कोटीचा प्रस्ताव असून प्रांभी १०० कोटीच्या मागणीचे निवेदन उपमुख्यमंत्री एकनाथ शिंदे यांना देण्यात आले आहे. अशी माहिती शिंदे सेनेचे जिल्ह्यातील जेष्ठ नेते तथा दुधनी नगरपालिकेत शिंदे सेने च्या विजयाचे शिल्पकार ठरलेले शंकर म्हेत्रे यांनी दिली.



माजी गृह राज्यमंत्री सिध्दाराम म्हेत्रे यांनी शिंदे सेनेत जुनमध्ये प्रवेश केला. अवघ्या चारच महिन्यात शिंदे सेनेची भक्कम पक्ष बांधणी माजी गृहराज्यमंत्री म्हेत्रे यांच्या नेतृत्वाखाली झाली आहे. दुधनी नगरपालिकेत नगराध्यक्ष निवडून आणलाच. शिवाय सर्व नगरसेवक करून अक्कलकोट तालुक्यात मोठा शिंदे सेनेचे निवडून आणले. दुधनीमध्ये भाजपाला एकही नगरसेवक निवडून आणता आला नाही. अक्कलकोटमध्ये

शिंदेसेनेचा एक नगरसेवक विजयी झाला. अक्कलकोट नगरपालिकेत दोन नंबरची मते शिंदे सेनेला मिळाली आहेत. शिंदे सेनेत प्रवेश केल्यानंतर अवघ्या ४ महिन्यात माजी गृहराज्यमंत्री म्हेत्रे यांनी शिंदे सेनेची भक्कम बांधणी करून अक्कलकोट तालुक्यात मोठा जनाधार मिळवला आहे अशी माहिती शिंदे सेनेचे जेष्ठ नेते शंकर म्हेत्रे यांनी दिली.



व्हॉईस ऑफ मीडिया शाखेच्यावतीने पत्रकार दिन साजरा

बार्शी, दि. ११ जानेवारी-

मराठी वृत्तपत्रसृष्टीचे जनक, दर्पणकार आचार्य बाळशास्त्री जांभेकर यांच्या जयंतीनिमित्त (पत्रकार दिन) व्हॉईस ऑफ मीडिया, शाखा बार्शी यांच्यावतीने ज्येष्ठ पत्रकारांचा सत्कार मोठ्या आयोजित करण्यात आला होता.

कार्यक्रमाच्या अध्यक्षस्थानी बाजार समितीचे सभापती विजय गरड हे होते. प्रमुख उपस्थितीत उपविभागीय पोलीस अधिकारी अशोक सायकर, व्हॉईस ऑफ मीडिया - इंटरनॅशनल फोरमचे प्रदेश उपाध्यक्ष अजित कुंकुलीळ, भाजपा युवा मोर्चाचे जिल्हाध्यक्ष अॅड. रणवीर राजूत, श्रीधर अंधारे उपस्थित होते.

यावेळी सचिन अपसिंगकर, उमेश पवार, विजय निलाखे, शहाजी फुरडे, धैर्यशील पाटील, सिक्ंदर आतार यांचा सत्कार करण्यात आला. कार्यक्रमाचे आयोजन प्रविण पावले, अॅकार हिंगमिरे, निलेश शिंगाडे, मयूर थोरात, समाधान चव्हाण यांच्या मार्गदर्शनाखाली करण्यात आले. अध्यक्षीय भाषण विजय गरड यांनी केले. कार्यक्रमास व्हॉईस ऑफ मीडिया संघटनेचे सदस्य प्रदीप माळी, उमेश काळे, शाम थोरात, विजय शिंगाडे, जमीर कुरेशी, विक्रान्त पवार, पवन श्री श्रीमाळ, अपर्णा दळवी, ऋषीकेश अंधारे, आतिश कसबे, मल्लिकार्जुन धारुकर उपस्थित होते.

चाटे शिक्षण समूह बार्शी शाखेस १० लाख ५७ हजार रुपयांच्या स्कॉलरशिपचे वितरण

तभा वृत्तसेवा,

बार्शी, दि. ११ जानेवारी-

चाटे शिक्षण समूहाच्यावतीने

Beyond the Study या उपक्रम 1 अंतर्गत विद्यार्थ्यांसाठी मार्गदर्शनपर कार्यक्रमाचे आयोजन यशवंतराव चव्हाण सांस्कृतिक सभागृह येथे मोठ्या उत्साहात पार पडले. या कार्यक्रमात भास्कराचार्य टॅलेंट सर्च परीक्षा (BTS), चाटे टॅलेंट सर्च परीक्षा (CTS) व दहावीच्या विशेष गुणवंत विद्यार्थ्यांच्या सत्कार समारंभाचा कार्यक्रम पार पडला. चाटे टॅलेंट सर्च परीक्षा (CTS) ही परीक्षा दरवर्षी चाटे शिक्षण समूह कोल्हापूर विभाग आयोजित करत असते. चाटे शिक्षण समूह बार्शी शाखेसाठी १० लाख ५७ हजार रुपयांच्या स्कॉलरशिपचे वितरण करण्यात आले. या कार्यक्रमास चौथी ते दहावीमधील विद्यार्थी आणि पालकांनी मोठ्या संख्येने उपस्थिती दर्शविली.



कार्यक्रमात प्रमुख मार्गदर्शन प्रा. सजेंराव राजूत (शैक्षणिक विभाग प्रमुख) यांनी विद्यार्थ्यांना भविष्यातील विविध स्पर्धा परीक्षांचे महत्त्व विशद करत दहावीच्या विद्यार्थ्यांसाठी बोर्ड परीक्षेच्या अंतिम टप्प्यातील तयारी कशी करावी, याबाबत अत्यंत मोलाचे व मार्गदर्शक विचार मांडले. त्यांच्या मार्गदर्शनामुळे विद्यार्थी व पालकांमध् ये परीक्षांविषयी सकारात्मक दृष्टिकोन निर्माण झाला.

यावेळी प्रा. प्रदीप भोसले

यांनी अभ्यास कसा करावा, वेळेचे नियोजन, सातत्य आणि आत्मविश्वास यांचे महत्त्व सांगत विद्यार्थ्यांना प्रेरणादायी मार्गदर्शन केले. त्यांच्या सोप्या आणि प्रभावी मांडणीला विद्यार्थ्यांकडून विशेष दाद मिळाली.

कार्यक्रमास प्रमुख पाहुणे म्हणून प्रा. सजेंराव राजूत, प्रा. प्रदीप भोसले, प्रा. पाटील सर तसेच पालक प्रतिनिधी जयराज निकम उपस्थित होते. प्रस्ताविक चाटे शिक्षण समूह बार्शी शाखेचे शाखा व्यवस्थापन

पांडुरंग घाडगे यांनी तर आभार प्रदर्शन स्वाती लोखंडे यांनी केले. सूत्रसंचलन शैलजा लुंगारे व पूजा कोरफळकर यांनी केले. कार्यक्रम यशस्वी होण्यासाठी चाटे शिक्षण समूहाच्या टिचिंग नॉन-टिचिंग टीमने उत्कृष्ट नियोजन व परिश्रम घेतले.

Beyond the Study या उपक्रमामुळे विद्यार्थ्यांना केवळ अभ्यासापुरतेच नव्हे तर स्पर्धा परीक्षांच्या दिशेने योग्य मार्गदर्शन मिळाल्याची भावना उपस्थितांनी व्यक्त केली.

आजपासून हत्तूर येथे यात्रेला सुरुवात

सोमेश्वर व बनसिध्देश्वर यात्रेनिमित्त धार्मिक कार्यक्रम

तभा वृत्तसेवा,

दक्षिण सोलापूर, दि. ११ जानेवारी -

हत्तूर येथील सोमेश्वर व बनसिध्देश्वर यात्रेनिमित्त १२ जानेवारी ते १५ जानेवारी विविध धार्मिक कार्यक्रमांचे आयोजन करण्यात आल्याची माहिती यात्रा कमिटी सदस्य व शिवसेना जिल्हा उपप्रमुख सतुंबर यांनी दिली.

सोमवार दि.१२ जानेवारी रोजी तैलाभिषेक व नंदीध्वज अभिषेक, मंगळवार दि.१३ जानेवारी रोजी भोगी व अक्षता सोहळा कलगीतुऱ्याच्या गाण्याचा कार्यक्रम होणार आहे. बुधवार दि.१४ जानेवारी रोजी नंदीध्वज व पालखी मिरवणूक होऊन होम कार्यक्रम पार पडणार आहे. गुरुवार दि.१५ जानेवारी रोजी विविध मान्यवरांच्या उपस्थितीत जंगी मळांच्या कुस्त्या होणार असून यावेळी ५१ हजार रुपयांपर्यंत बक्षिस देण्यात येणार आहे. तर रात्री कन्नड सामाजिक नाटकाचे

आयोजन करण्यात आले आहे. दररोज यात्रा कमिटीकडून भाविकांसाठी महाप्रसादाची सोय करण्यात आली आहे. भक्तांनी कार्यक्रमांचे लाभ घेण्याचे आवाहन यात्रा कमिटीकडून



करण्यात आले आहे. यावेळी शिलीसिद्ध महाराज, सोमनिंग कनपवडीयार, राजशेखर भरले, बापूराव उपासे, बापू पाटील, गुण्या कुलकर्णी, गुण्या पटवडीयार, बंदप्पा पाटील ,अॅड. केदार डोळे, सोमनिंग नायकोडे, ईरप्पा म्हेत्रे, सूर्यकांत नायकोडे, शिवानंद पाटील, अप्पू पाटील, बनसिध्द भिंगे, नीलप्पा उपासे, सगप्पा निंबर्गी, सोमनिंग कोळी, ज्योतप्पा सिनेवडीयार, बंदेनवाज मुल्ला आदी उपस्थित होते.

अवैध मुरुम उपशाकडे मंद्रूपच्या तहसीलदारांचे दुर्लक्ष

महसूल विभागाची बध्याची भूमिका

तभा वृत्तसेवा,

दक्षिण सोलापूर, दि. ११ जानेवारी -

मंद्रूप अप्पर तहसील कार्यालयाच्या परिसरात एक महिन्यापासून मोठ्या प्रमाणात अवैध मुरुम उपशा सुरू असल्याबाबत तहसील कार्यालयाकडे तक्रार केल्यानंतरही कारवाई होत नसल्यामुळे तक्रारदारांमधून नाराजी व्यक्त करण्यात येत आहे. मंद्रूपच्या तहसीलदारांचे अवैध मुरुम उपशाकडे दुर्लक्ष होत असल्याचे दिसून येत आहे. अवैध मुरुम उपसा करणाऱ्या ठेकेदारांबरोबर महसूल अधिकारी व कर्मचाऱ्यांचे लागेबांधे असल्याचे सांगण्यात येत आहे. त्यामुळे

तहसीलदारांचे दुर्लक्ष

मंद्रूप अप्पर तहसील कार्यालयात अवैध मुरुम व खडी क्रेशर सुरू असताना तहसीलदार विष्णू बुटे यांच्याकडून कारवाई होताना दिसून येत नाही. त्यामुळे ठेकेदार व वाहनचालकांकडून तक्रारदारांवर दबाव आणण्यात येत आहे. तहसीलदारांच्या बध्याच्या भूमिकेमुळे तक्रारदार वैतागले आहेत. याबाबत तहसीलदार बुटे यांच्याशी संपर्क साधला असता प्रतिसाद मिळाला नाही.

महसूल विभागाकडून जाणिवपूर्वक दुर्लक्ष करून ठेकेदारांना अभय देण्याचे काम सुरू असल्याची चर्चा सुरू आहे.

तत्कालीन तहसीलदार सुजित नरहरे यांच्या बदलीनंतर एक महिन्यापासून मंद्रूप अप्पर तहसील कार्यालयाच्या परिसरातील प्रत्येक गावात ग्रामपंचायत व ठेकेदारांकडून अवैध मुरुम उपसा करण्यात येत आहे. ठेकेदारांकडून कमी रकमेची रॉयल्टी काढून

मोठ्या प्रमाणात अधिक रकमेचे अवैध मुरुम उपसा करण्यात येत आहे. याबाबत मंद्रूप अप्पर तहसील कार्यालयाकडे तक्रार केल्यानंतर त्या तक्रारीची दखल घेण्यात येत नसल्याचे दिसून येते. शिवाय याबाबत विचारणा करण्यासाठी तहसीलदारांशी संपर्क साधला असता तहसीलदारांकडून प्रतिसाद मिळत नसल्यामुळे तक्रारदारांतून नाराजी व्यक्त होत आहे.



विज्ञान प्रदर्शनात वखारिया विद्यालयाचे यश

तभा वृत्तसेवा,

बार्शी, दि. ११ जानेवारी-

विज्ञान प्रदर्शनात उपजे दुमाला येथील वखारिया विद्यालयाच्या साहित्यास तृतीय स्थान मिळाले.

कर्मवीर डॉ. मामासाहेब जगदाळे यांच्या १२३व्या जयंतीनिमित्त शिवाजी महाविद्यालयाने आयोजिलेल्या या प्रदर्शन स्पर्धेत राधिका पवार व कार्तिकी बुरगुटे यांनी मांडलेल्या 'ब्लाईंड स्टीक फॉर ब्लाईंड पीपल' या विज्ञान साहित्यास हे यश मिळाले. त्याचे बक्षीस वितरण बी.एड.कॉलेजचे प्राचार्य शिखरे शिवाजी महाविद्यालयाचे प्राचार्य

शेख यांच्या हस्ते करण्यात आले. प्रदर्शनात प्राथमिक, माध्यमिक, उच्च माध्यमिक शिक्षक गटातून ७७ प्रयोग साहित्य मांडण्यात आले होते.

विद्यालयाने मिळवलेल्या यशाबद्दल संस्था पदाधिकारी अध्यक्ष डॉ. बी.वाय.यादव, उपाध्यक्ष नंदन जगदाळे, सचिव पी.टी.पाटील, सहसचिव अरुण देबडवार, खजिनदार जयकुमार शितोळे यांनी विद्यालयाचे मुख्याध्यापक दयानंद रेवडकर, मार्गदर्शक शिक्षक मकरंद जगदाळे, रेवणसिद्ध दुलंगे आणि सहभागी मुलींचे अभिनंदन केले.

‘दक्षिण’मध्ये राष्ट्रवादी काँग्रेस अजित पवार व काँग्रेस आघाडी?

▶▶ राष्ट्रवादी पदाधिकारी

काँग्रेस भवनमध्ये

▶▶ राष्ट्रवादीबरोबर आघाडीला

काँग्रेस कार्यकर्त्यांचा विरोध

तभा वृत्तसेवा,

दक्षिण सोलापूर, दि. ११ जानेवारी -

गेल्या काही वर्षांपासून जिल्हा परिषद व पंचायत समिती निवडणूका न झाल्याने पक्षाचे कार्यकर्ते निवडणूकीच्या प्रतिकेत आहेत. याच पार्श्वभूमीवर दक्षिणच्या राजकारणात दररोज नवनवीन राजकीय घडामोडी होताना दिसून येत आहेत. भाजपाविरोधात सर्व पक्ष एकत्र येऊन निवडणूक लढविण्याच्या चर्चा सुरू असून त्या पार्श्वभूमीवर राष्ट्रवादी अजित पवार गटाचे तालुकाध्यक्ष सुभाष पाटील यांच्या नेतृत्वाखाली तालुक्यातील पदाधिकाऱ्यांनी काँग्रेस भवनमध्ये जिल्हा अध्यक्ष सातलिंग शटगार यांची भेट घेऊन आघाडीबाबत चर्चा केली.

मंद्रूपसह जिल्हा परिषद गटात भाजपा



व काँग्रेस पदाधिकारी निवडणूकीसाठी सक्रीय होऊन व्यूहचरणा आखत आहेत. म्हणून महायुतीमधील घटक पक्ष असणाऱ्या राष्ट्रवादी काँग्रेस अजित पवार महाविकास आघाडी पक्षातील काँग्रेस कमिटीकडे आघाडी

करण्यासाठी गेल्याचे दिसून येत आहे.

दहा वर्षांपासून आमदार सुभाष देशमुख यांनी कोट्यावधी रूपयांची विकासकामे करून भाजपाला सर्वसामान्य मतदारांपर्यंत पोहोचविले आहे. तर दुसरीकडे तालुक्यात काँग्रेसला

मानणाऱ्या मतदारांची संख्या मोठ्या प्रमाणात आहे. त्यामुळे आगामी स्थानिक स्वराज्य संस्थांच्या निवडणूकीत राष्ट्रवादी उमेदवार निवडून आणण्यासाठी मंद्रूपचे राष्ट्रवादीचे नेते व तालुकाध्यक्ष काँग्रेस भवन येथे जाऊन

भाजपाविरोधात आघाडी

राष्ट्रवादी अजित पवार गटाच्या वरिष्ठ नेत्यांनुसार काँग्रेससोबत चर्चा सुरू आहे. तालुक्यात भाजपाला रोखण्यासाठी सर्वपक्षीय आघाडी सुरू असून त्याची तयारी सुरू आहे. आघाडीबाबत वरिष्ठ नेत्यांशी चर्चा करून निर्णय घेणार आहे.

- सुभाष पाटील, तालुकाध्यक्ष, राष्ट्रवादी काँग्रेस अजित पवार, दक्षिण सोलापूर



मंद्रूप जिल्हा परिषद गटाची जागा काँग्रेसला मिळू नये, अशी रणनीती काही नेते करत असल्याचे दिसून येत आहे. ग्रामीण भागात काँग्रेस मजबूत असल्याने राष्ट्रवादी अजित पवार गटाशी युती झाल्यास काँग्रेसला दक्षिण सोलापूरमध्ये फटका बसण्याची शक्यता आहे. त्यामुळे पदाधिकारी व कार्यकर्ते स्वतंत्र लढण्यावर ठाम आहेत.

- महमद शेख, जिल्हा सचिव, काँग्रेस



जिल्हाध्यक्ष शटगार यांच्याशी आघाडीबाबत चर्चा केल्याचे सांगण्यात येत आहे.

मात्र काँग्रेसच्या स्थानिक कार्यकर्त्यांकडून आघाडी आम्ही होवू देणार नसल्याचे सांगत

आक्रमक पवित्रा घेतल्याचे दिसून येते. त्यामुळे राष्ट्रवादी व काँग्रेसची आघाडी होणार का ? याकडे तालुकावासीयांचे लक्ष लागून राहीले आहे.

सोमनाथ

उद्ध्वस्त भिंतींपासून डौलदार कळसापर्यंत



सोमनाथ मंदिराचे मराठी कलेक्शन

वेरावल येथील सोमनाथचे गझनीच्या महंमदाने सोमनाथ मंदिर ध्वस्त केले. इंदूरच्या महाराणी अहिल्याबाई होळकर यांनी १७८३ मध्ये पुण्याच्या पेशव्यांसोबत मिळून विखुरलेल्या सोमनाथ मंदिराजवळ वेगळ्या मंदिराची निर्मिती केली. मंदिराचे गर्भगृह जमिनीखाली तयार केले जेणेकरून महादेवाला विध्वंसक शक्तीपासून दूर ठेवले जावे. सध्या या मंदिराला जुने सोमनाथ मंदिर किंवा अहिल्याबाई मंदिर म्हणून ओळखले जाते.

सोमनाथ शिव मंदिराचा इतिहास

सोमनाथमध्ये दुसरे शिव मंदिर वल्लभीचे यादव राजांनी इसवी सन ६४९ मध्ये बनवले होते. याला इसवी सन ७२५ मध्ये सिंधचे गव्हर्नर अल-जुदैनेने नष्ट केले होते. त्यानंतर गुर्जर प्रतिहार वंशचे राजा नागभट्ट द्वितीयने इसवी सन ८१५ मध्ये तिसऱ्यांदा शिव मंदिराची रचना केली.

त्यानंतर चालुक्य राजा मुलराजने इसवी सन ९९७ मध्ये या मंदिराचे नूतनीकरण केले. इसवीसन

मंदिर आता पुन्हा एकदा चर्चेत आले आहे, ते पंतप्रधान नरेंद्र मोदी यांच्यामुळे. सोमनाथ मंदिराच्या ट्रस्टचे मुख्य चेअरमन म्हणून पंतप्रधान नरेंद्र मोदी यांची नियुक्ती होणार आहे. हा ट्रस्ट गुजरातच्या गिर-सोमनाथ जिल्ह्यातील सोमनाथ मंदिराची देखरेख करते. या ट्रस्टच्या चेअरमनपदी नियुक्ती होणारे मोदी हे दुसरे पंतप्रधान आहेत. यापूर्वी मोरारजी देसाई असे पहिले पंतप्रधान होते ज्यांना सोमनाथ मंदिर ट्रस्टचे चेअरमन म्हणून

नियुक्त करण्यात आले होते. इतिहासकारांच्या मते, सोमनाथ मंदिराला १७ वेळा नष्ट करण्यात आले आहे आणि प्रत्येकवेळी या मंदिराची पुनर्रचना करण्यात आली आहे. प्राचीन भारतीय इतिहास आणि आधुनिक भारताच्या इतिहासात सोमनाथ मंदिराला १०२४ मध्ये महमूद गजनवीने पूर्णपणे नष्ट केले होते. मूर्ती तोडण्यापासून ते मंदिरावर चढवण्यात आलेल्या सोने-चांदीच्या सर्व दागिन्यांना लूटून नेले होते.



महादेवाच्या बारा ज्योतिर्लिंगांमध्ये पहिले

गुजरातच्या सौराष्ट्र क्षेत्रात वेरावल हार्बरमध्ये स्थित सोमनाथ मंदिराची गणना १२ ज्योतिर्लिंगांमध्ये सर्वप्रथम ज्योतिर्लिंगाच्या रूपात होते. या मंदिराची भव्यता इतकी मोठी आहे की येथे लाखोच्या संख्येने देश-विदेशातील भाविक तसेच, वेगवेगळ्या धर्माचे परदेशी पर्यटक भेट देत असतात.

सोमनाथवरच हल्ले का झाले?

मंदिरात अफाट खजिना

मंदिराला राजे, व्यापारी, परदेशी प्रवासी यांच्याकडून मोठे दान मिळत असे.

समुद्राजवळ होते

गुजरातच्या सौराष्ट्रामध्ये समुद्रकिनार्यावर होते. पश्चिम भारताचे प्रवेशद्वार मानले जात होते.

राजकीय प्रतीक

प्रसिद्ध स्थळावरील हल्ला आक्रमणकर्त्यांच्या सत्तेचा आणि श्रुतीचा संदेश देत असे.

कमकुवत स्थानिक सत्ता

गुजरातमध्ये सत्ता कमकुवत झाल्याचा किंवा अंतर्गत संघर्षाचा फायदा बाहेरील लोक घेत असत.

जर्मन चान्सलर फ्रेडरिक आज भारत दौऱ्यावर

नवी दिल्ली, ११ जानेवारी
अमेरिकेचे शुल्क, युकेन युद्ध आणि वाढत्या जागतिक तणावाच्या पृष्ठभूमीवर जर्मन चान्सलर फ्रेडरिक मर्झ सोमवारी दोन दिवसीय भारत दौऱ्यावर येणार आहे. या भेटीदरम्यान, त्यांची अहमदाबादमध्ये पंतप्रधान नरेंद्र मोदी यांच्यासोबत व्यापार, गुंतवणूक, संरक्षण आणि तंत्रज्ञान क्षेत्रावर व्यापक चर्चा होणार आहे.

परराष्ट्र मंत्रालयाने जारी केलेल्या निवेदनात म्हटले की, पंतप्रधान नरेंद्र मोदी आणि जर्मन चान्सलर फ्रेडरिक मर्झ सोमवारी अहमदाबादमध्ये व्यापक आणि महत्त्वपूर्ण चर्चा करतील. चर्चेचा केंद्रबिंदू व्यापार, गुंतवणूक, संरक्षण, महत्त्वपूर्ण तंत्रज्ञान आणि जागतिक सुरक्षा आह्वाने राहणार आहे. मोदी आणि मर्झ युकेनमधील शांततेच्या शक्यतांवरही चर्चा करतील. ही बैठक व्यापार आणि गुंतवणूकीवर केंद्रित असेल. अमेरिकेने भारतीय वस्तूंवर ५० टक्के शुल्क लादल्यानंतर, भारत युरोपसोबतची आर्थिक भागीदारी अधिक दृढ करण्याचा प्रयत्न करीत आहे.



यासंदर्भात, जर्मनीसोबतचे आर्थिक सहकार्य धोरणात्मकदृष्ट्या महत्त्वाचे मानले जात आहे. युरोपियन युनियनमध्ये जर्मनी हा भारताचा सर्वात मोठा व्यापारी भागीदार आहे. भारत आणि जर्मनीमधील वस्तू आणि सेवांमधील द्विपक्षीय व्यापार २०२४-२५ मध्ये ५१.२३ अब्ज डॉलर्सपर्यंत पोहोचण्याचा अंदाज आहे, जो भारताच्या एकूण युरोपियन युनियन व्यापाराच्या अंदाजे २५ टक्के आहे. एप्रिल २००० ते जून २०२५ पर्यंत, जर्मनीतून एकूण १५.४० अब्ज डॉलर्सची थेट परदेशी गुंतवणूक भारतात आली.

(वृत्तसंस्था)

इराणमध्ये हस्तक्षेप अमेरिकेला भोवणार

● मसूद पेझोशिकयान यांची धमकी ● देशविरोधी कट रचणाऱ्यांना फासावर लटकवू

◆ तेहरान, ११ जानेवारी

देशात सुरू असलेली हिंसक निदर्शने आणि राष्ट्राध्यक्ष डॉनाल्ड ट्रम्प यांच्या कारवाईच्या धमकीच्या पृष्ठभूमीवर इराणच्या संसदेचे रिवायरी आपत्कालीन अधिवेशन बोलावण्यात आले. यावेळी राष्ट्रपती मसूद पेझोशिकयान यांनी संसदेला संबोधित करताना इराणमध्ये हस्तक्षेप केल्यास अमेरिकेला मोठी किंमत चुकवावी लागेल आणि देशविरोधी कट रचणाऱ्यांना फासावर लटकवू, असा इशारा दिला.



राष्ट्राध्यक्ष डॉनाल्ड ट्रम्प यांच्या धमकीनुसार इस्लामिक रिपब्लिकन हल्ला झाल्यास इराणी फौजा अमेरिका आणि इस्रायलमध्ये विध्वंस घडविण्यासाठी सज्ज आहेत. इराणमध्ये हस्तक्षेप सहन करणार नाही. देशातील काही

खपवून घेणार नाही.

देशात सुरू असलेल्या व्यापक आंदोलनामागे परकीय शक्तींचा हात आहे. त्यांनी हल्ला केल्यास संडेतोड प्रत्युत्तर दिले जाईल. कुणाच्याही दबाबापुढे आम्ही झुकणार नाही. इस्रायल आणि अमेरिका पुन्हा हल्ला करू शकते, असे झाल्यास दोन्ही देशांना मोठी किंमत चुकवावी लागेल. देशवासीयांनी सरकारला साथ द्यावी, असे आवाहन पेझोशिकयान यांनी केले.

(वृत्तसंस्था)

इराणला हुकूमशाहीतून मुक्त करणार : ट्रम्प

खामेनेई यांना प्रत्युत्तर देताना ट्रम्प यांनी समाज माध्यमावर केलेल पोस्टमध्ये म्हटले की, इराणला हुकूमशाहीतून मुक्त करणे आमचे प्रमुख लक्ष्य आहे. खामेनेई यांच्या नेतृत्वाखालील

सध्याच्या सरकारपासून स्वातंत्र्य मिळविण्यात तेथील नागरिकांना अमेरिका मदत करण्यास तयार आहे. आमचे सैन्य इराणविरुद्ध संभाव्य लष्करी कारवाईसाठी प्राथमिक योजनांवर काम करत आहे.



लष्करी, नौदलाच्या तळांना लक्ष्य करू : गालिबाफ

इराणी संसदेचे अध्यक्ष मोहम्मद बाकर गालिबाफ म्हणाले, अमेरिकेने इराणवर हल्ला केला तर इराण गप्प पसणार नाही. इस्रायल आणि मध्य पूर्वकडे असलेले अमेरिकेचे लष्करी आणि नौदलाच्या तळांना लक्ष्य केले जाईल. देशाला अनेक आघाड्यांवर आह्वानांचा सामना करावा लागत आहे. आता ही लढाई केवळ शस्त्रांपर्यंत मर्यादित राहिलेली नाही तर यामध्ये आर्थिक निर्बंध, अपप्रचार आणि सुरक्षेची संबंधित आह्वानांची समावेश आहे.



‘गुंगीचे औषध देऊन मौल्यवान वस्तू चोरल्या’

◆ पुणे, ११ जानेवारी

मोलकरणीने गुंगीचे औषध देऊन माझ्यासह आई-वडिलांना बेशुद्ध करून घरात चोरी केली, असा आरोप माजी आयएएस प्रशिक्षणार्थी पूजा खेडकरने केला असून, पुणे पोलिसांनी या प्रकरणी चौकशी सुरू केली, असे एका अधिकाऱ्याने रिवायरी सांगितले. पूजा खेडकरने बाणेर रोडवरील कुटुंबाच्या बंगल्यात घडलेल्या कथित घटनेची माहिती शनिवारी रात्री उशिरा पोलिसांना दिली, असे अधिकाऱ्याने सांगितले. नुकत्याच कामावर ठेवलेल्या नेपाळी मोलकरणीने तिला आणि दिलीप व मनोरमा खेडकर यांना गुंगीचे औषध देऊन बेशुद्ध केले. त्यांना बांधून ठेवले आणि त्यांचे मोबाईल फोन व काही मौल्यवान वस्तू घेऊन पळ काढला, असा दावा तिने केला आहे.

(वृत्तसंस्था)

चित्रपट वार्ता

अजयच्या ‘तानाजी’चा सिक्कल येणार ?

मुंबई : अजय देवगणचा चित्रपट ‘तानाजी’ प्रचंड गाजला होता. २०२० मध्ये आलेला हा चित्रपट आजही प्रेक्षकांच्या स्मरणात आहे. यात श्रवीर तानाजी मालुसे यांच्या शौर्याची गाथा मोठ्या पडद्यावर दाखवण्यात आली होती. स्वतः अजय देवगणने ही भूमिका साकारली होत. आता या चित्रपटाच्या सिक्कलची चर्चा सुरू आहे. १० जानेवारीला या चित्रपटाला सहा वर्षे पूर्ण झाल्याच्या निमित्ताने अजयने एक पोस्ट शेअर केली. त्यात त्याने सिक्कलचा संकेत दिला आहे. त्याने चित्रपटाचे एक रेखाचित्र शेअर केले आणि लिहिले ‘गड झालेला पण सिंह गेला.....पण कथा अजून संपलेली नाही’. अजयच्या या वाक्यामुळे ‘तानाजी’ चित्रपटाच्या सिक्कल येणार, असा तर्क लावला जात आहे. हा चित्रपट ओम राऊतने दिग्दर्शित केला होता. त्यात काजोल, सैफ अली खान, शरद केळकर यांच्या मुख्य भूमिका होत्या. शरदने यात छत्रपती शिवाजी महाराजांची भूमिका साकारली होती. ज्याचे सर्वत्र कौतुक झाले होते.



राणीच्या ‘मर्दानी ३’चे पदार्पण ठरले

मुंबई : यश राज फिल्मस् (वायआरएफ) ने ‘मर्दानी ३’ चित्रपटाच्या प्रदर्शनाची तारीख जाहीर केली आहे. राणी मुखर्जी अभिनीत हा चित्रपट ३० जानेवारी रोजी प्रदर्शित होईल. वायआरएफचा ‘मर्दानी’ हा हिंदी चित्रपटसृष्टीतील एकमेव महिला-केंद्रित फ्रॅंचायझी आहे. ‘मर्दानी ३’ मध्ये राणी मुखर्जी पुन्हा एकदा पोलिस अधिकारी शिवाजी रांयच्या भूमिकेत दिसणार आहे, जी न्यायासाठी निःस्वार्थपणे लढते. वायआरएफने इस्टाग्रामवर चित्रपटाच्या प्रदर्शनाची तारीख जाहीर करताना त्याचे पोस्टरही शेअर केले. सोबत लिहिले, जोपर्यंत ती त्या सर्वाना वाचवत नाही, तोपर्यंत ती थांबणार नाही. राणी मुखर्जी ‘मर्दानी ३’ मध्ये निर्भीड पोलिस अधिकारी शिवाजी रांयच्या भूमिकेत परतली आहे. मर्दानी ३० जानेवारी रोजी तुमच्या जवळच्या चित्रपटगृहांमध्ये सुरू होईल. ‘मर्दानी ३’चे दिग्दर्शन अभिराज मिनावाला यांनी केले आहे आणि चित्रपटाची निर्मिती आदित्य चोप्रा यांनी केली आहे.



सोने देण्याचे आमिषाने ५० लाखांची फसवणूक

सोलापूर, दि. ११ जानेवारी-

सोने देण्याचे आमिष दाखवून विश्वास संपादन करण्यासाठी सोन्याचे कॉईन व क्रिप्टोई दाखवण्यात आली. त्यानंतर पेशांच्या बदल्यात नकली नोटा व खोट्या सद्द्यांचे चेक देण्यात आले. तसेच, पोलीसात तक्रार केल्यास पैसे पूर्णपणे बुडतील अशी भीती दाखवून फियादी व त्यांच्या मित्रांची मोठ्या प्रमाणात आर्थिक फसवणूक करण्यात आली. यामध्ये रांकेश अण्णा (रा. काकीनाडा, आंध्र प्रदेश), दिपक घुटे (रा. रेंडोकी, धाराशीव) आनंद निंबाळकर (रा. धाराशीव) यांच्या विरोधात याप्रकरणी फौजदार चावडी पोलीस ठाण्यात गुन्हा दाखल करण्यात आला आहे. या गुन्हाच्या पुढील तपास पोलीस उपनिरीक्षक डॉंगरे हे करीत आहेत.

ही फसवणूक सप्टेंबर २०२३ ते जानेवारी २०२५ या कालावधीत सोलापूर व धाराशीव जिल्ह्यात घडली आहे. याबाबत १० जानेवारी गुन्हा नोंद करण्यात आला. यातील फियादी सफिन सुरेश अपराध (रा. टेळे नगर, शेंटेवस्ती, लक्ष्मी पेठ, सोलापूर) यांनी दिलेल्या तक्रारीनुसार, आरोपींनी फियादी व त्यांचा मित्र किशोर घोंगडे यांना कमी दरात सोने मिळवून देण्याचे

हायपरसोनिक कूझ क्षेपणास्त्र अधिक शक्तिशाली

स्कॅमजेट इंजिनची चाचणी यशस्वी

ध्वनीच्या वेगापेक्षा पाच पट वेग



◆ नवी दिल्ली, ११ जानेवारी

हायपरसोनिक कूझ क्षेपणास्त्राला अधिक शक्तिशाली करणाऱ्या स्कॅमजेट इंजिनची चाचणी यशस्वी झाली. संरक्षण संशोधन आणि विकास संघटना अर्थात् डीआरडीओने इंजिनची निर्मिती केली. अत्याधुनिक इंजिनच्या यशस्वी चाचणीमुळे ध्वनीच्या वेगापेक्षा पाच पट वेगाने मारा करण्यात हायपरसोनिक कूझ क्षेपणास्त्रे सक्षम असेल.

क्षेपणास्त्रांच्या विकासात अभूतपूर्व टप्पा : राजनाथ सिंह

संरक्षण विभागाने जारी केलेल्या निवेदनात म्हटले की, डीआरडीओ हायपरसोनिक कूझ क्षेपणास्त्राच्या स्कॅमजेट इंजिनची घेतलेली चाचणी यशस्वी झाली. यामुळे हायपरसोनिक क्षेपणास्त्रांच्या विकासात हा महत्त्वाचा आहे. ही चाचणी २५ एप्रिल २०२५ रोजी घेण्यात आलेल्या अल्प कालावधीच्या चाचणीवर आधारित असून, यावेळी इंजिनमध्ये काही बदल करून दीर्घ कालावधीची चाचणी घेण्यात आली. या यशस्वी चाचणीने भारताच्या संरक्षण क्षमतेला बळकटी मिळणार आहे. हायपरसोनिक कूझ क्षेपणास्त्र एका तासात ६,१०० किमी वेगाने उड्डाण करण्यास सक्षम आहे. हा वेग ध्वनीच्या वेगापेक्षा पाच पटीने जास्त आहे. उल्लेखनीय कामगिरी अत्याधुनिक एअर-ब्रेथिंग इंजिनद्वारे साध्य झाली.

सोलापूरला समृद्ध करण्यासाठी जनता भाजपासोबतच



पालकमंत्री जयकुमार गोरे यांचे प्रतिपादन

प्रभाग १२ व १३ मधील कॉर्नर सभेस उत्स्फूर्त प्रतिसाद

तथा वृत्तसेवा,

सोलापूर, दि. ११ जानेवारी-

सोलापूर शहराला विकासाच्या दिशेने नेण्याचा संकल्प भाजपने केला आहे. त्यामुळे सोलापूरला समृद्ध करण्यासाठी सोलापूरची जनता भाजपासोबतच आहे, असे प्रतिपादन पालकमंत्री जयकुमार गोरे यांनी केले. महानगरपालिका निवडणुकीसाठी प्रभाग क्रमांक १२ आणि १३ मधील भाजप उमेदवारांच्या प्रचाराथं रिवायरी साईबाबा चौक येथे नागरिकांच्या प्रचंड गर्दीत भाजपची भव्य कॉर्नर सभा झाली.

याप्रसंगी व्यासपीठावर आमदार देवेंद्र कोटे, प्रभाग क्रमांक १२ चे उमेदवार विनायक कोंडावाल, सिद्धेश्वर कमटम, सारिका खजुरगी, अर्चना वडनाल, प्रभाग क्रमांक १३ चे उमेदवार सुनिता कामाटी, सत्यनारायण गुरम, विजय चिप्पा, सुनिता कामाटी, स्थायी समितीचे माजी सभापती राजमहिंद्र कमटम, माजी उमहापौर प्रवीण डोंगरे, भाजपचे उपाध्यक्ष श्रीनिवास दायमा, मंडल अध्यक्ष अक्षय अंजिखाने, सुनिल दाते, सुरेश तमशेट्टी, दत्ता पाटील, शंकर चोगुले,

बरोबरीच्या पैलवानाला उत्तर द्यायचे असते

शिवसेनेचे जिल्हाप्रमुख अमोल शिंदे यांनी रिवायरी आमदार देवेंद्र कोटे यांच्यावर टीका करताना ‘इथून पुढे माझी लढाई आमदार देवेंद्र कोटे यांच्यासोबत असेल’ असे म्हटले होते. यावर पालकमंत्री जयकुमार गोरे म्हणाले, ‘‘देवेंद्र दादा, तुम्ही त्यांना उत्तर देऊ नका. उत्तर आपल्या बरोबरीच्या पैलवानाला द्यायचे असते. त्यांच्याकडे कोणताही अजेंडा नसल्यामुळे ते अशी वक्तव्य करत आहेत. आमची लढाई कोणत्या एका व्यक्तीसोबत अथवा पक्षाविरुद्ध नाही तर आमची लढाई दरोड पान्णी, आयटी पार्क, रोजगार अशा विकासाच्या मुद्द्यांवर आहे, असेही पालकमंत्री गोरे यांनी स्पष्ट केले.

दिनेश घोडके, महादेव घोडके, जनार्दन येमुल, अरुण साळुंखे, शिवाजी साळुंखे उपस्थित होते. पालकमंत्री जयकुमार गोरे म्हणाले, सोलापूरचे भविष्य ठरणारी ही निवडणूक आहे. सोलापूर शहराचा विकास करण्याची क्षमता फक्त भारतीय जनता पक्षातच आहे. स्मार्ट सिटीच्या माध्यमातून सोलापूर शहराचे वैभवात भर टाकण्याचे काम भाजपा सरकारने केले. परंतु विरोधकांनी स्मार्ट सिटीला बदनाम करण्याचा प्रयत्न केला. केवळ टीका केल्याने शहराचा विकास होऊ शकत नाही. केंद्रात आणि राज्यात भाजपाचे सरकार आहे. तसेच सोलापूर जिल्ह्याचे पालकमंत्रीपद देखील भाजपकडेच आहे. सोलापूर शहराला मिळणारा विकासनिधी भाजपाच्या माध्यमातूनच येणार आहे. त्यामुळे सोलापूर शहराच्या सर्वांगीण विकासासाठी सोलापूरकरांनी भाजपच्या उमेदवारांच्या पाठीशी

रहावे. विधानसभा निवडणुकीनंतर लाडकी बहीण योजना बंद पडेल अशी टीका खासदार प्रणिती शिंदे करत होत्या. परंतु भाजपा सरकारने ही योजना सुरू ठेवली. शहर मध्य विधानसभेचे आमदार देवेंद्र कोटे यांनी आमदार झाल्यानंतर एक वर्षभराच्या आतच १४७ कोटी रुपयांचा निधी शहर मध्यसाठी आणला. परंतु यापूर्वीच्या आमदार प्रणिती शिंदे यांनी इतका निधी त्यांच्या १५ वर्षात देखील आणलेला नाही. ज्ञ्यांनी महाराष्ट्रावर राज्य केले त्यांना महापालिकेच्या निवडणुकीत १०२ उमेदवार देखील मिळत नाहीत हे दुर्दैव आहे. शहरातील लहान मुलांना देखील विचारले तरी ते भाजपाची सत्ता येणार असे सांगत आहेत. त्यामुळे सोलापूरकरांनी भूतथापाना बळी पडून आपले असमूल्य मत वाया जाऊ न देता सत्कारणी लावावे, असे आवाहनही पालकमंत्री गोरे यांनी याप्रसंगी केले.

महत्त्वाचे

कोहली २८ हजार धावा करणारा सर्वात वेगवान फलंदाज

- वडोदरा : विराट कोहलीने रविवारी आपल्या आंतरराष्ट्रीय कारकिर्दीत २८,००० धावा पूर्ण केल्या. भारत आणि न्यूझीलंड यांच्यात तीन सामन्यांच्या मालिकेतील पहिला एकदिवसीय सामना येथील कोटंबी आंतरराष्ट्रीय स्टेडियम (बीसीए) येथे खेळला जात होता. त्याने केवळ ६२४ डावांमध्ये हा टप्पा गाठून सर्वात वेगवान क्रिकेटपटू होण्याचा मान मिळवला, आणि ६४४ डावांमध्ये हा विक्रम करणाऱ्या सचिन तेंडुलकरचा विक्रम मोडला. एकदिवसीय मालिकेच्या पहिल्या सामन्यापूर्वी, कोहली आंतरराष्ट्रीय क्रिकेटमध्ये २८ हजार धावा पूर्ण करण्यापासून केवळ २५ धावा दूर होता. या उजव्या हाताच्या फलंदाजाने ५५६ सामने आणि ६२३ डावांमध्ये ५२.५८ च्या उल्लेखनीय सरासरीने २७,९७५ धावा केल्या होत्या, ज्यात ८४ शतके आणि १४५ अर्धशतकांचा समावेश होता. भारतासाठी आपला ३०९ वा एकदिवसीय सामना खेळताना, कोहलीने १३ व्या षटकाच्या पाचव्या चेंडूवर न्यूझीलंडच्या आदित्य त्यासीबतच आंतरराष्ट्रीय क्रिकेटमध्ये २८ हजार धावांचा टप्पा पार केला. त्याने श्रीलंकेचा महान खेळाडू कुमार संपाकाराला मागे टाकून या खेळाच्या इतिहासातील दुसरा सर्वाधिक धावा करणारा खेळाडू होण्याचा मानही मिळवला.

टाटा मुंबई मॅरथॉनसाठी कोस्टल रोडचा समावेश



मुंबई : आगामी रविवार, १८ जानेवारी रोजी होणाऱ्या २१ व्या टाटा मुंबई मॅरथॉनमध्ये धारण्याच्या मार्गात मुंबई कोस्टल रोडचा समावेश केला आहे. त्यामुळे धावपटूंना मुंबई कोस्टल रोडचा अनुभव घेता येणार आहे. हा मार्ग प्रतिष्ठित वांद्रे-वरळी सी लिंकच्या जोडीने असेल. धावपटूंना अरबी समुद्र व शहराच्या क्षितिजाचे विना अडथळा विहंगम दृश्य मिळेल आणि जगातील सर्वात प्रसिद्ध शहरी मॅरथॉनपैकी एकामध्ये एक नवीन आकर्षक अध्याय जोडला जाईल. टाटा मुंबई मॅरथॉन २०२६ च्या मार्गामध्ये कोस्टल रोडचा समावेश करून, आम्ही मुंबईला जागतिक स्तरावर सर्वोत्तम रूपात सार करण्याचे ध्येय ठेवले आहे. हा नवीन मार्ग मॅरथॉन धावपटूंना एक अनोखा आणि नयनरम्य अनुभव देईल.

सांगोल्यात आज कराटे चॅम्पियनशिपसाठी निवड चाचणी सांगोला,दि.११ जानेवारी - कामनवेल्थ व वर्ल्ड फेडरेशन कराटे इंडिया ऑर्गनायझेशनशी संलग्न असलेल्या १७ व १८ रोजी अहिल्यानगर येथे होणाऱ्या राज्यस्तरीय कराटे स्पर्धे साठी २१ वर्षांवरील व खालील सीनियर कराटे निवड चाचणी स्पर्धेचे आयोजन सांगोला येथे सोमवार १२ जानेवारी रोजी स.१० वा केले आहे. जिल्हा निवड चाचणी स्पर्धेचे आयोजन स्पोर्ट्स कराटे असोसिएशन सोलापूर यांच्या वतीने व कराटे डू असोसिएशन ऑफ महाराष्ट्र यांच्या मान्यतेने केले आहे. या स्पर्धा वजन गटाप्रमाणे होतील. जिल्ह्यातील ज्या स्पर्धकांना या स्पर्धेमध्ये सहभाग घ्यायचा आहे त्यांनी ९९७०६०६९०९ या मोबाईलवर संपर्क साधावा, असे आवाहन स्पोर्ट्स कराटे डो. असोसिएशन सोलापूरचे अध्यक्ष जी.के.वाघमारे यांनी केले आहे.

सॉफ्टबॉल ज्युनियर मुले व मुली निवड चाचणी स्पर्धा आज सोलापूर, दि. ११ जानेवारी- मनपा जिल्हा सॉफ्टबॉल असोसिएशन यांच्या वतीने सॉफ्टबॉल जुनियर मुले व मुली शहर व जिल्हा निवड चाचणी स्पर्धा सोमवार १२ जानेवारी रोजी श्री म ह्लिकार्जुन हायस्कूल हसुरे नगर विमानतळ समोर येथे सकाळी ११ वाजता होणार आहे. या निवड चाचणीसाठी येताना खेळाडूंनी आधार कार्डची झेरॉक्स व आवश्यक साहित्यसह मैदानावर उपस्थित रहावे यामधून निवडलेला संघ हा १९ ते २१ जानेवारी अक्कलकोट येथे होणाऱ्या राज्य स्पर्धेत सहभागी होईल. खेळाडूंनी मैदानावर संघटनेचे सचिव प्रा.संतोष खेंडे ९८५०६६६७९५ अथवा गंगाराम घोडके ९४२३७१७२७७ यांच्याशी संपर्क साधावा. या निवड चाचणी स्पर्धे साठी जास्तीत जास्त खेळाडूंनी सहभागी व्हावे असे आवाहन जिल्हा स्पर्धटनेचे जिल्हाध्यक्ष सिद्धेश्वर पाटील, उपाध्यक्ष प्रा. संतोष गवळी व सचिव प्रा. संतोष खेंडे यांनी केले आहे.

भारताचा न्यूझीलंडवर ४ गड्यांनी विजय

गिलचे अर्धशतक; कोहलीचे शतक हुकले

मुंबई, ११ जानेवारी

विराट कोहली (९३), कर्णधार शुभम गिल (५६) व श्रेयस अय्यरच्या (४९) दमदार फलंदाजीच्या बळावर भारताने येथे पहिल्या एकदिवसीय आंतरराष्ट्रीय क्रिकेट सामन्यात न्यूझीलंडवर ६ चेंडू शिल्लक ठेवित ४ गड्यांनी विजय नोंदविला. या विजयाबरोबरच भारताने तीन सामन्यांच्या मालिकेत न्यूझीलंडविरूद्ध १-० अशी आघाडी मिळविली आहे. आता मालिकेतील दुसरा सामना बुधवार १४ जानेवारी रोजी राजकोट येथे खेळला जाणार आहे.

भारतीय संघाचा कर्णधार शुभम गिलने नाणेफेक जिंकून प्रथम क्षेत्ररक्षण करण्याचा निर्णय घेतला. न्यूझीलंडने ५० षटकांत ८ बाद ३०० धावा उभारल्या. प्रत्युत्तरात भारताने ४९ षटकांत ६ बाद



३०६ धावा काढून आपला विजय साकार केला. न्यूझीलंडच्या डावाची सुरुवात दमदार झाली. डेव्हॉन कॉनवे व हेनरी निकोल्सने ११७ धावांची सलामी भागीदारी केली. हर्षित राणाने राहुलकडून निकोलसला

खेलो इंडिया बीच स्पर्धेत महाराष्ट्राची पदक अष्टमी

दुसरी खेलो इंडिया बीच स्पर्धा

सागरी जलतरणात उपविजेतेपद

दीव, दि. ११ जानेवारी-

दुसऱ्या खेलो इंडिया बीच स्पर्धेत महाराष्ट्राने ३ रौप्य, ५ कांस्यपदकांसह ८ पदकांची लयलटू केली आहे. सातान्याच्या दीक्षा यादव पदकाचा डबल धमाका केला. दीक्षाच्या १ रौप्य व १ कांस्य पदकामुळे सागरी जलतरणात महाराष्ट्राने उपविजेतेपद पटकावले.

दीवमधील अरबी समुद्रातील सागरी जलतरणाचा महाराष्ट्राच्या मुलींनी पदकाचा करिश्मा घडविला. सातान्याच्या दीक्षा यादवे ५ किमी

शर्यतीत रौप्य तर १० किमी शर्यतीत कांस्य पदक पटकावले. सलग दुसऱ्या वर्षी दीक्षाने दोन्ही शर्यतीत पदकाचा पराक्रम केला आहे. या यशामुळे सागरी जलतरणातील महिलांचे उपविजेतपद महाराष्ट्राने संपादन केले. कर्नाटकला विजेतेपदाची तर महाराष्ट्राला उपविजेतेपदाचा करंडक पथकप्रमुख नवनाथ फरताडे यांच्या हस्ते देण्यात आला. सागरी जलतरणाच्या जोरावर कर्नाटकाने सर्वसाधारण विजेतेपदाचा मान पटकविला. तामिळनाडूने स्पर्धेत दुसरे तर मणिपूरने तिसरे स्थान संपादन केले. या तिन्ही संघांनी प्रत्येकी ३ सुवर्ण, २ रौप्य पदके जिंकल्याने सर्वसाधारण विजेतेपदाचा फैसला कांस्य पदकावर घेण्यात आला. ३ सुवर्ण, २ रौप्य व ६ कांस्यपदकाची लयलट करीत कर्नाटकाने स्पर्धेत बाजी मारली.

जयप्रकाश बिले पब्लिक स्कूलमध्ये क्रीडा सप्ताहास सुरुवात

तभा वृत्तसेवा,

जेऊर दि.११ जानेवारी-

झरे (ता.करमाळा) तालुक्यातील झरे येथील जयप्रकाश बिले पब्लिक स्कूलच्या वतीने क्रीडा सप्ताहचे उत्साहात उदघाटन करण्यात आले. सरपंच सुनीता पाटील व यशवंतराव चव्हाण महाविद्यालयाच्या प्राध्यापिका संघ्या बिले उपस्थित होत्या. संस्थेचे संस्थापक अध्यक्ष. जयप्रकाशजी बिले हे कार्यक्रमाच्या अध्यक्षस्थानी होते.

या कार्यक्रमासाठी संस्थेच्या खजिनदार आशा बिले, संचालिका डॉ. स्वाती बिले, श्री परदेशी , मुख्याध्यापिका अमृता परदेशी आदी उपस्थित होते. स्कूलच्या विद्यार्थिनींनी नृत्य सादर करून म नृत्यवरांचे स्वागत केले. या क्रीडा



साप्ताहामध्ये कबड्डी, खो -खो, क्रिकेट, डॉस बॉल, स्टँडिंग जम्प, रिले, रनिंग या खेळांचा समावेश होतो. इयत्ता पहिली व दुसरीतील विद्यार्थ्यांनी आपल्या देशातील उत्कृष्ट खेळाडूंची वेशभूषा करून सर्वांचे लक्ष आकर्षित केले. यामध्ये इयत्ता पहिलीतील विद्यार्थी ध्रुव क्षीरसागर - सचिन तेंडुलकर, शिवनेरी घनवट- स्मृती मंदना, शिवांश पवार- सुनिल छेत्री, तसेच इयत्ता दुसरीतील विद्यार्थी

सताक्षी जोशी- सानिया मिर्झा, श्रेया मारकड- पि. व्ही. सिंधू, आर्यन भोसले - मिल्खा सिंग आदी खेळाडूंचा समावेश होतो. प्रा. प्रायमीरच्या विद्यार्थ्यांनी ताली योगा करून प्रेक्षकांची मने जिंकली. मान्यवरांनी आपल्या भाषणातून विद्यार्थ्यांना मार्गदर्शन केले. कार्यक्रमाचे सूत्रसंचालन स्वप्ना देशमुख व नम्रता साठुंके यांनी केले. सहशिक्षका नफिसा घोडके यांनी आभार मानले.

पुरुष गटात विदर्भची विजयी सलामी

५८ वी वरिष्ठ राष्ट्रीय अजिंक्यपद खो-खो स्पर्धा

काझीपेट, तेलंगणा, दि. ११ जानेवारी-

काझीपेट, तेलंगणातील रेल्वे ग्राऊंडवर सुरू असलेल्या ५८ व्या वरिष्ठ राष्ट्रीय खो-खो चॅम्पियनशिपमध्ये आज खेळ, वेग, चपळाई आणि डावपेचांचा जबरदस्त संगम पाहायला मिळाला. भारतीय खो-खो महासंघाच्या मान्यतेने तेलंगणा खो-खो असोसिएशन आयोजित या स्पर्धेत महिला आणि पुरुष गटातील सामन्यांनी चांगलीच रंगत आणली. महिलांमध्ये तेलंगणा व आसाम, तर पुरुषांमध्ये विदर्भ व हरियाणा संघांनी प्रतिस्पर्धावर मोठ्या फरकाने मात करत आपले वर्चस्व ठसठशीतपणे सिद्ध केले.

जयमान तेलंगणा संघाने महिला गटातील लढतीत ऑल इंडिया पोलिसचा २८८ असा एक डाव २० गुणांनी सहज पराभव करत गटात पहिला विजय नोंदवला. तेलंगणाकडून अखिला (३.१० मि. संरक्षण व २ गुण) आणि अनुषा के. (२.३० मि. संरक्षण व ४ गुण) यांनी सलग दमदार कामगिरी नोंदवत संघाच्या विजयात म लेाचा वाटा उचलला आणि प्रेक्षकांची



विदर्भाची गोव्यावर एकतर्फी विजय

पुरुष गटात विदर्भ संघाने आक्रमक आणि शिस्तबद्ध खेळ करत गोव्याचा ३८-४ असा ३४ गुण व एक डाव राखून धुव्वा उडवला. विदर्भकडून दितराज सिंग (२.५० मि. संरक्षण व ८ गुण) याने आक्रमणात आघाडी घेतली, तर फैजल खान (३.४० मि. संरक्षण व २ गुण) याने संघमी खेळ करत संघाच्या मोठ्या विजयात भर घातली. तर गोव्याकडून रौश (१ मि. संरक्षण, २ गुण) याने चांगले प्रदर्शन केले.

दाद मिळवली. तर पोलिस संघाकडून रमणदीप कौर (१.२० मि. संरक्षण, २ गुण) हिने चांगला प्रतिकार केला. दुसऱ्या सामन्यात आसामने जम्मू-काश्मीरचा एक डाव २० गुणांनी (२८८) सहज पराभव केला. आसामकडून रांजणा (३.१० व १.३० मि. संरक्षण,

२ गुण) आणि कल्याणी (५.१० मि. संरक्षण) यांनी भक्कम संरक्षण करत संघाच्या विजयाची पायाभरणी केली, तर जम्मू-काश्मीरकडून रूची माला (१.२० व १.४० मि. संरक्षण, ४ गुण) हिने झुंजार खेळ केला. आणखी एका सामन्यात मध्यभारत

कृष्णाने प्रत्येकी २ बळी टिपले, तर कुलदीप यादव ने एक ब ळी मिळविला. विजयासाठी ३०१ धावांचा पाठलाग करताना रोहित शर्माने शुभमन गिलसोबत व एका षट्कारासह ६६ धावांची खेळी केली. मोहम्मद सिराजने विल यंगला (१२) लवकरच बाद केले, परंतु त्यानंतर डॅरिल मिचेलने एक बाजू सांभाळीत ग्लेन फिलिप्स (१२), मिचेल हे (१८), मायकेल ब्रेसवेल (१६) व झॅक फोल्क्स (१) व क्रिस्टीयन क्लर्कच्या (नाबाद २४) साथीने संघाला तिनशे धावांच्या जवळपास आणले. प्रसिध कृष्णाने डॅरील मिचेलची घोडदौड थांबविली. मिचेलने ७१ चेंडूंत ५ चौकार व ३ षट्कारांसह ८४ धावांचे योगदान दिले. क्रिस्टीयन क्लर्क (८) व काईल जेमिसनने (७) नाबाद खेळी करत न्यूझीलंडला ५० षटकांत ८ बाद ३०० धावांचा टप्पा गाठून दिला. भारताकडून मोहम्मद सिराज, हर्षित राणा व प्रसिध



स्पर्धेत महाराष्ट्राचे ७७ जणांचे पथक सहभागी झाले होते. यूमध्ये ३१ पुरूष व २८ महिला खेळाडूंचा समावेश होता. स्पर्धेत बीच सॉकर, बीच कबड्डी, बीच पॅचक सिलट, सागरी जलतरण महाराष्ट्राच्या खेळाडूंनी चमकदार काम गिरीचे प्रदर्शन घडवले. महाराष्ट्राने ३ रौप्य, ५ कांस्यपदकांसह ८ पदकांची कमाई केली आहे. बीच पॅचक सिलट स्पर्धेत २ रौप्य व १ कांस्य पदके महाराष्ट्राच्या नावापुढे झळकली. बीच कबड्डी दोन्ही संघाना तर बीच सॉकरम

ध्ये पुरूष संघाला कांस्य पदकावर समाधान मानावे लागले. सर्व पदकविजेत्यांचे क्रीडा आयुक्त शीतल तेली-उगले, सहसंचालक सुधीर म रंजे, उपसंचालक उदय जोशी, उपसंचालक संजय सबनीस यांनी अभिनंदन केले आहे. सर्व पदकविजेत्यांचे कौतुक करीत सहसंचालक सुधीर मोरे यांनी सांगितले की खेलो इंडिया बीच स्पर्धा ही खेळाडूंसाठी मोठी पर्वणी ठरली. स्पर्धेच्या दुसऱ्या पर्वताही महाराष्ट्राची चमकदार कामगिरी केली आहे.

भारतीय क्रिकेट संघाचा कर्नल दिलीप वेंगसरकर आज अकलूजमध्ये

युवकांशी साधणार संवाद

तभा वृत्तसेवा । चंद्रकांत कुंभार अकलूज, दि. ११ जानेवारी-

भारतीय क्रिकेट संघाचे कर्नल म्हणून ओळख असलेले ज्येष्ठ क्रिकेटपटू दिलीप वेंगसरकर हे सोमवार १२ जानेवारी रोजी अकलूजला येत आहेत.

आ. रणजितसिंह मोहिते पाटील यांच्या नेतृत्वाखाली येथील महर्षी जिमखाना व स्पोर्ट्स असोसिएशन यांच्या वतीने विजयसिंह मोहिते पाटील क्रीडा संकुलाच्या प्रांगणात सायंकाळी ४.३० वाजता ते युवकांशी संवाद साधणार आहेत.

वेंगसरकर यांनी १९८३ च्या विश्वचषकात भारतीय संघाचे प्रतिनिधित्व केले होते. यानंतर १९८७ साली झालेल्या विश्वचषकानंतर त्यांनी कपिल देवच्या जागी भारतीय संघाच्या नेतृत्वाची धुरा सांभाळली होती. कर्णधार म्हणून त्यांनी आपल्या पहिल्याच मालिकेत २ शतके टोकली होती. त्यानंतर १९८९ मध्ये भारतीय संघाने वेस्ट इंडीजचा दौरा केला होता. या दौऱ्यात भारताचा पराभव झाला होता. यानंतर त्यांना कर्णधारपदावरून काढण्यात आले



होते. त्यांनी १० कसोटी सामन्यात भारताचे नेतृत्व केले. ११६ कसोटी सामन्यात १७ शतकांसह ६,८६८ धावा केल्या होत्या. शेवटचा सामना १९९२ला खेळला तेव्हा ते सुनिल गावसकर यांच्या पाठोपाठ कसोटीत सर्वाधिक धावा करणारे फलंदाज ठरले होते. त्यांना अर्जुन तसेच विस्डनचा क्रिकेट ऑफ द इयर पुरस्कारही मिळाला आहे. तसेच बीसीसीआयने त्यांना सीके नायडू जीवनगौरव पुरस्कारही दिला. निवृत्तीनंतर त्यांनी मुंबईत इंग्लएफ वेंगसरकर क्रिकेट अकॅडमी सुरू केली. त्यांनी काही काळ बीसीसीआयचे राष्ट्रीय निवडकर्ता म्हणूनही काम पहिले होते. तसेच ते २००६ मध्ये मॅच रेफरीही होते. सध्याचा भारतीय संघाचा कर्णधार विराट कोहलीला २००८ ला भारतीय संघात संधी द्यावी असा आग्रह त्यांचाच होता. वेंगसरकर यांनी १९९० ला मुंबई क्रिकेट असोसिएशनच्या उपाध्यक्ष पदासाठी निवडणूक लढवली होती.

११६ कसोटीत ६,८६८ धावा

कर्नल दिलीप वेंगसरकर यांनी ११६ कसोटीत ६,८६८ धावा केल्या होत्या. त्यामध्ये १७ शतके ३५ अर्धशतके त्यांच्या नावावर आहेत. सर्वाधिक १६६ धावा त्यांच्या नावावर आहेत तर त्यांनी ७८ झेल घेतले आहेत. १२९ एकदिवसीय क्रिकेट स्पर्धेत त्यांनी ३,५०८ धावा केल्या आहेत. त्यामध्ये एक शतक व २३ अर्धशतके असून १०५ सर्वाधिक धावा बरोबर ३७ झेल त्यांनी घेतले आहेत. २६० प्रथम श्रेणी क्रिकेट स्पर्धेत १७,८६८ धावा त्यांच्या नावावर असून त्यामध्ये ५५ शतके व ८७ अर्धशतके त्यांच्या नावावर आहेत. २८४ सर्वाधिक धावासह १७९ झेल त्यांनी घेतले आहेत. १७४ लीग मॅचेस मध्ये ४,८३५ धावा त्यांच्या नावावर असून एक शतक व ३५ अर्धशतके त्यांनी केली आहेत. यामध्ये सर्वाधिक १०५ धावांबरोबर ५७ झेल त्यांनी घेतले आहेत.

मंद्रूप व वाडीकुरेलीस विजेतेपद



महाराष्ट्र पोलिस वर्धापनदिनानिमित्त खो-खो स्पर्धा

तभा वृत्तसेवा,

सोलापूर, दि. ११ जानेवारी-

महाराष्ट्र पोलिसच्या वर्धापनदिनानिमित्त झालेल्या खो-खो स्पर्धेत १७ वर्षांखालील मुलांच्या गटात न्यू गोल्डन मंद्रूपने व मुलींच्या गटात वसंतराव काळे प्रशाला वाडीकुरेली

(ता. पंढरपूर) यांनी विजेतेपद पटकाविले. ग्रामीण पोलिस मुख्यालयाच्या मैदानावर झालेल्या अंतिम सामन्यात मुलांच्या गटात मंद्रूप संघाने वीट (ता. करमाळा) येथील छत्रपती प्रशालेचा १९-१८ असा एक गुणाने पराभव केला. मध्यंतरासच त्यांनी १२-१० ही आघाडी घेतली होती. ही आघाडीच त्यांना विजय मिळवून दिली. मुलींच्या गटात वाडीकुरेलीने येथील समृद्धी स्पोर्ट्स क्लबचा १२-७ असा एक डाव राखून ५ गुणांनी पराभव केला.



पारितोषिके ग्रामीण पोलिस अधिक्षक अतुल कुलकर्णी यांच्या हस्ते देण्यात आली. यावेळी सोलापूर ॲन्युयर खो-खो असोसिएशनचे सचिव उमाकांत गायकवाड, त्रांत्रिक समिती सचिव शिवशंकर राठोड, पंच मंडळ सदस्य पुंडलिक कलखंबकर, प्रशिक्षक अतुल जाधव आदी उपस्थित होते. या स्पर्धेसाठी पंच म्हणून विजय अडावे, आनंद जगताप, सूरज शेवाळे, श्री चव्हाण, अनिकेत सावंत, अविनाश हरभारे व नौशाद मुजावर यांनी काम पाहिले.



व्हि-एक्सल एज्युकेशन ट्रस्टचा क्रीडा महोत्सव उत्साहात

सोलापूर दि. ११ जानेवारी-

व्हि-एक्सल एज्युकेशन ट्रस्ट सोलापूर सेंटरच्या स्वमग्न विद्यार्थ्यांच्या क्रीडा महोत्सवाचे उदघाटन येथे अस्थिरोग तज्ञ डॉ. सत्यजीत वाघचवरे आणि दंतरोग तज्ञ डॉ. अभिजित वाघचवरे यांच्या हस्ते हवेत फुगे सोडून उद्घाटन झाले.

यावेळी सेंटरच्या विद्यार्थ्यांनी संचलन केले आणि क्रीडा म होत्सवाची ज्योत प्रज्वलित करण्यात आली. कै. वि. मो. मेहता प्रशालेच्या मुख्याध्यापिका श्रुती बागेवाडी, संगमेश्वर कॉलेज मॅनेजमेंट कमिटी सदस्य तेजश्री काडाडी, सोलापूर विकास मंचचे सदस्य कुंदन जाधव, शाळा व्यवस्थापन समितीचे श्री. बिराजदार सर यांच्या हस्ते सम

रोप आणि पारितोषिक वितरण करण्यात आले. डॉ. वाघचवरे यांनी स्वमग्न विद्यार्थ्यांसाठी उपक्रम राबविण्यासाठी सहकार्य करणांचे आभारवाचन दिले. श्रुती बागेवाडी यांनी सेंटरच्या विद्यार्थ्यांचे कौतुक केले आणि कै. वि. मो. मेहता प्रशालेच्या विद्यार्थ्यांसोबत स्वमग्न विद्यार्थ्यांची शाळेत भेटीसाठी येणार आहे असे म्हणाले. स्वमग्न विद्यार्थ्यांनी धावणे, लिंबू चमचा, श्रो बॉल, सायकलिंग, अडथळ्यांची शर्यत, सॉक रेस अश्या विविध स्पर्धांमधून यश संपादन केले. मान्यवरांच्या हस्ते यशस्वी विद्यार्थ्यांना मेडल आणि प्रमाणपत्र तसेच युनिटला स्मृतिचिन्ह देण्यात आले. सेंटरच्या प्रमुख सुनीता वैद्य यांनी प्रास्ताविक केले.

‘सुपर संडे’ ठरला प्रचाराचा ‘महारॅली’चा दिवस



सोलापुरात सर्वच पक्षांचा जोरदार प्रचार

तथा वृत्तसेवा,

सोलापूर, दि.११ जानेवारी-

सोलापूर महापालिका निवडणुकीसाठीचा प्रचार अंतिम टप्प्यात पोहोचला आहे. रविवारी शहरात खऱ्या अर्थाने सुपर संडे अनुभवायला मिळाला. सुट्टीचा दिवस साधून सर्वच राजकीय पक्षांनी पदयात्रा, कॉर्नर सभा, होम टू होम प्रचार, वाहनांवरील स्पीकरद्वारे फिरता प्रचार

अशा विविध माध्यमांतून मतदारांपर्यंत पोहोचण्याचा प्रयत्न केला. परिणामी संपूर्ण शहरात राजकीय वातावरण तापलेले दिसून आले.

महापालिका निवडणुकीच्या प्रचाराला अवघे दोन दिवस शिल्लक राहिले असून मंगळवार, १३ जानेवारी रोजी प्रचाराचा शेवटचा दिवस आहे. मागील आठवड्यापासूनच सोलापुरात प्रचाराची रणधुमाळी सुरू झाली आहे. भाजपच्या प्रचारासाठी मुख्यमंत्री देवेंद्र फडणवीस यांनी शनिवारी सोलापुरात जाहीर सभा घेतली होती. त्याआधी एमआयएम चे राष्ट्रीय अध्यक्ष खासदार असदुद्दीन ओवेसी यांचीही

सोलापुरात जाहीर सभा झाली.

राष्ट्रवादी काँग्रेस (अजित पवार गट) चे नेते तथा कृषिमंत्री दत्तात्रय भरणे यांनीही सोलापुरात सभा घेऊन उमेदवारांना बळ दिले. दरम्यान, प्रचारासाठी अवघे तीन दिवस शिल्लक असताना रविवारी सर्वच पक्षांनी प्रचाराचा वेग आणखी वाढवला. शहरातील सर्व २६ प्रभागामध्ये पदयात्रा, कॉर्नर सभा, घरोघरी भेटी देत मतदारांशी संवाद, महिला व युवक मेळावे, तसेच शिक्षा व वाहनांवर स्पीकर लावून फिरता प्रचार मोठ्या प्रमाणावर सुरू होता.

भारतीय जनता पक्षाच्या उमेदवारांनी विविध प्रभागामं

ध्ये मोठे शक्तीप्रदर्शन करत पदयात्रा काढल्या. प्रभाग क्रम ३, ९, १२ आणि १३ मध्ये भाजपच्या उमेदवारांच्या पदयात्रांना नागरिकांचा मोठा प्रतिसाद मिळाला. पालकमंत्री जयकुमार गोरे, आमदार देवेंद्र कोटे, आमदार विजयकुमार देशमुख यांनीही विविध ठिकाणी प्रचारात सक्रिय सहभाग नोंदवला. भाजपसह काँग्रेस, शिवसेना (एकनाथ शिंदे गट), शिवसेना (उद्धव ठाकरे गट), राष्ट्रवादी काँग्रेस (अजित पवार गट), राष्ट्रवादी काँग्रेस (शरद पवार गट), एमआयएम, माकप, वंचित बहुजन आघाडी तसेच अपक्ष उमेदवारांचाही प्रचार जोरात सुरू होता. प्रत्येक पक्ष

कोण मारणार बाजी ?

रस्त्यांवर झेंडे, बॅनर, घोषणा, ढोल-ताशांचा गजर, कार्यकर्त्यांची गर्दी, उमेदवारांचे प्रचार दौरे यामुळे सोलापूर शहरात निवडणुकीचा उत्साह शिगोला पोहोचला आहे. प्रचाराच्या शेवटच्या टप्प्यात कोण बाजी मारतो याकडे सर्वांचे लक्ष लागले आहे.

आपापल्या पद्धतीने मतदारांना आकर्षित करण्याचा प्रयत्न करताना दिसून आला.

लाडकी बहीण योजना बंद होणार नाही



भाजप शहराध्यक्ष रोहिणी तडवळकर यांचे आश्वासन

प्रभाग १७ मधील उमेदवारांच्या विजयाचे केले आवाहन

तथा वृत्तसेवा,

सोलापूर दि. ११ जानेवारी-

राज्याचे मुख्यमंत्री देवेंद्र फडणवीस जोपर्यंत मुख्यमंत्री आहेत. तोपर्यंत ही योजना चालूच राहणार आहे. त्यामुळे लाडक्या बहिणींनी काळजी करण्याचे कारण नाही. सोलापूर शहराचा चौफेर विकास होण्यासाठी भाजपच्या अधिकृत उमेदवारांना महापालिकेत पाठवा असे आवाहन देखील यावेळी भाजपा शहराध्यक्ष रोहिणी तडवळकर यांनी केले.

सोलापूर महानगरपालिका निवडणुकीच्या पार्श्वभूमीवर प्रभाग क्रमांक १७ मधील भाजपच्या अधिकृत उमेदवार निर्मला हरीश जंगम, भारतसिंग विठ्ठलसिंग बड्डुवाले, जुननबाई शमशेरसिंग आंबेवाले, रवी शंकरसिंग कट्यावाले यांच्या प्रचारार्थ बेडर पूल लष्कर येथे सभेचे आयोजन करण्यात आले होते. यावेळी त्या बोलत होत्या. यावेळी प्रमुख मान्यवर म्हणून सुमित पाटील माजी सभागृह नेते देवेंद्र भंडारे, जेम्स जंगम

आदींसह समाजाचे जेष्ठ नेते व सामाजिक कार्यकर्ते उपस्थित होते. यावेळी देवेंद्र भंडारे यांनी देखील आपले मनोगत व्यक्त करताना विकासासाठी भाजप उमेदवारांच्या पाठीशी उभे राहण्याचे आवाहन केले. दरम्यान भाजपचे अधिकृत उमेदवारांनी देखील सोलापूरच्या विकासासाठी पुन्हा एकदा महापालिकांवर भाजपचा झेंडा फडकवण्याचे आवाहन केले. यांनी दर्शवला पाटिंबा. याप्रसंगी भाजपच्या अधिकृत उमेदवारांना नवदुर्गे प्रतिष्ठान लष्कर सोलापूर यांनी पत्र प्रसिद्ध करत जाहीर पाटिंबा दर्शवला. याप्रसंगी निलेश बंबईवाले, सागर बंबईवाले, विनायक सोनगेवाले, विजय लंगडेवाले, गोविंद मनसावाले

उपस्थित होते. त्याचप्रमाणे श्री राम राज्य प्रतिष्ठान मंडळाने देखील जाहीर पाटिंबा दर्शविला. या प्रसंगी अजय मनसावाले, तुषार परदेशी,विवेक लंगडेवाले, किरण बोकेवाले, गणेश बाबावाले, रोहन बंबईवाले, रोहित मनसावाले आदींची उपस्थिती होती. तसेच दिशा सामाजिक संस्थेने देखील उमेदवारांना पाटिंबा दिला. संस्थेचे अध्यक्ष डॉ.योगेश पलोडू, नरसिंग पंढिरोलू, नरसिंग मिसालोलू यांची उपस्थिती होती. संपूर्ण पॅनलला लष्कर भागातील विविध मंडळांनी जाहीर पाटिंबा देण्यात आल्याने भाजपचा उमेदवारात आणि प्रभागात उत्सवाचे वातावरण पसरले.

महापालिका निवडणूक मतदान केंद्रात मोबाईल वापरास सक्त मनाई

तथा वृत्तसेवा,

सोलापूर, दि.११ जानेवारी-

मतदान प्रक्रियेची गोपनीयता, पारदर्शकता व कायदा-सुव्यवस्था अबाधित राखण्यासाठी मतदान केंद्रात मोबाईल, कॉर्डलेस व वायरलेस फोन वापरण्यावर सक्त निर्बंध घालण्यात आले आहेत.

भारत निवडणूक आयोग व राज्य निवडणूक आयोगाच्या स्पष्ट निर्देशानुसार हे नियम लागू करण्यात आले असून, त्यांचे उल्लंघन झाल्यास मतदान केंद्रांवर वाद, गैरप्रकार तसेच मतदानाचे व्हिडीओ समाजमाध्यमांवर व्हायरल होण्याची शक्यता वाढू शकते, असा इशारा प्रशासनाने दिला आहे.

भारत निवडणूक आयोगाच्या पत्र तसेच राज्य निवडणूक आयोगाच्या २६ जून २०२५ च्या निर्देशानुसार मतदान केंद्राच्या आत मतदारांना मोबाईल फोन नेण्यास पूर्णतः बंदी आहे. तसेच मतदान केंद्राच्या १०० मीटर परिघात कर्मचारी व पोलीस यांच्याव्यतिरिक्त कोणालाही मोबाईल, कॉर्डलेस किंवा वायरलेस फोन वापरण्यास मनाई करण्यात आली आहे.

वृद्ध, दिव्यांग अथवा विशेष गरज असलेल्या मतदारांनी जर मोबाईल आणला असेल, तर तो पूर्णतः बंद ठेवून मतदान केंद्रात प्रवेश करण्यापूर्वी बाहेर त्यांच्या सोबत असलेल्या व्यक्तीकडे सुपूर्द

करणे बंधनकारक आहे. स्थानिक परिस्थिती लक्षात घेऊन संबंधित जिल्हाधिकारी, महानगरपालिका आयुक्त किंवा निवडणूक निर्णय अधिकारी मतदान केंद्रात किंवा केंद्राबाहेर 'मोबाईल फोन जमा कक्ष' स्थापन करू शकतात.

या कक्षात किमान १० कप्प्यांचा पीजन होल बॉक्स, क्रमांकित टोकन, मतदान केंद्राचा शिक्षा व प्राधिकृत अधिकाऱ्याची स्वाक्षरी असणे आवश्यक आहे. सुरक्षिततेसाठी सीसीटीव्ही कॅमेरे बसविणे बंधनकारक असून मोबाईल जमा व परत देतानाचे चित्रीकरण करणे आवश्यक राहणार आहे.मतदानानंतर मतदारांना दिलेले टोकन जमा केल्यानंतर संबंधित मोबाईल फोन परत दिला जाईल. कायदा-सुव्यवस्था, स्वयंसेवकांची उपलब्धता पाहून मोबाईल जमा कक्षाबाबत अंतिम निर्णय प्राधिकृत अधिकारी घेणार आहेत.

दरम्यान, उमेदवार, राजकीय पक्ष, त्यांचे प्रतिनिधी व नागरिकांनी या नियमांची मोठित करून घेऊन ती मतदारांपर्यंत पोहोचवावी, असे आवाहन प्रशासनाने केले आहे. मतदान ही लोकशाहीची पवित्र प्रक्रिया असून, तिची शिस्त व गोपनीयता राखण्यासाठी सर्वांनी नियमांचे काटेकोर पालन करावे, असे प्रशासनार्थ स्पष्ट करण्यात आले आहे.

प्रभाग १३ मध्ये सुपर संडे पदयात्रा ; लाडक्या बहिणींची रेकॉर्डब्रेक गर्दी



तथा वृत्तसेवा,

सोलापूर दि.११ जानेवारी-

सोलापूर महानगरपालिका पंचवार्षिक सार्वत्रिक निवडणुकीची रंगत वाढली आहे. प्रभाग क्रमांक १३ मधील भारतीय जनता पार्टीच्या उमेदवारांच्या प्रचारार्थ आयोजित सुपर संडे पदयात्रेत लाडक्या बहिणींची रेकॉर्डब्रेक गर्दी झाली होती.

आमदार देवेंद्र कोटे, त्यांच्या पत्नी मोनिका कोटे, भगिनी राधिका चिलका यांच्या प्रमुख उपस्थितीत प्रभाग क्र. १३ मधील भारतीय जनता पक्षाचे अधिकृत उमेदवार सुनिता सुनिल कामाठी, अंबिका हनुमंत चौगुले, सत्यनारायण रामय्या गुप्त व विजय भुमय्या चिप्पा यांच्या प्रचारार्थ ढोल-ताशांच्या गजरात पदयात्रा काढण्यात आली.

हॉटेल सत्यम, ७० फूट रोड भाजी मंडई, गॅट्याल चौक, संत तुकाराम चौक, बापूजी नगर, विधाननगर, पाथरूट चौक, खड्डा चौक, अशोक चौक पोलिस चौकी, क्रांती झोपडपट्टी, कमटम नगर, श्रीकृष्ण मंदिर, भावनाक्रुपी पेट दवाखाना, पंचमुखी मंदिर या मार्गावरून ही पदयात्रा काढण्यात आली.

सोलापूर महापालिका निवडणुकीच्या रिंगणातील भाजपाच्या उमेदवारांच्या प्रचारासाठी मुख्यमंत्री देवेंद्र फडणवीस हे शनिवारी सोलापुरात आले होते. त्यांच्या दौऱ्यानंतर शहरात भाजपमय वातावरण झाले आहे. दरम्यान, सोलापूर महापालिकेवर भाजपचा झेंडा फडकेल, असा विश्वास आमदार देवेंद्र कोटे यांनी यावेळी व्यक्त केला.

राज्यकर्त्यांच्या दुर्लक्षामुळे प्रभाग ६कडे दुर्लक्ष; अपक्ष उमेदवार मनोहर सपाटे यांचा आरोप



तथा वृत्तसेवा,

सोलापूर, दि. ११ जानेवारी-

शहराच्या मध्यवर्ती भागात असलेल्या प्रभाग क्रमांक ६ चे ह राज्यकर्त्यांच्या जाणीवपूर्वक दुर्लक्षामुळे अक्षरशः वाटोळे झाले असून गेल्या पंधरा वर्षांत सत्तेत असूनही विरोधकांनी या प्रभागासाठी काहीही ठोस काम केले नाही, असा घणाघाती आरोप अपक्ष उमेदवार तथा माजी महापौर मनोहर सपाटे यांनी केला. प्रभाग ६ मधील दमाणीनगर परिसरात आयोजित प्रचार सभेत ते बोलत होते. यावेळी सपाटे यांनी विरोधकांवर टीकेची झोड उठवत, नागरिकांच्या मूलभूत प्रश्नांकडे

सत्ताधाऱ्यांकडून जाणीवपूर्वक दुर्लक्ष करण्यात आल्याचे सांगितले. रस्ते, पाणी, स्वच्छता, झेनेज यांसारख्या महत्वाच्या प्रश्नांकडे पाठ फिरवली गेल्याने या प्रभागाची अवस्था दयनीय झाली आहे, असेही ते म्हणाले.तसेच आपण व आपल्या पॅनलमधील सर्व अपक्ष उमेदवार निवडून आल्यास या प्रभागाचा नियोजनबद्ध व सर्वांगीण विकास करण्याची ठाम ग्वाही सपाटे यांनी दिली.आपल्या 'टोपली' या निवडणूक चिन्हाच्या माध्यमातून राजकारणातील घाण साफ करून विकासाला प्राधान्य देणार असल्याचे त्यांनी स्पष्ट केले.आपले पॅनल सर्वसमावेशक असून समाजातील प्रत्येक घटकाला न्याय

देण्याचा प्रामाणिक प्रयत्न केला आहे. त्यामुळे मतदारांनी अपक्ष उमेदवार रेखा गायकवाड यांच्या पांगुळागाडा , कीर्ती शिंदे यांच्या कपाटाला तर अंकुश राठोड यांच्या रोडरोलर चिन्हालादेखील मत देत आपल्या सर्व पॅनलला विजयी करावे, असे आवाहनही त्यांनी यावेळी केले.या प्रचार सभेस वरील सर्व अपक्ष उमेदवार यांच्यासह अॅड. बाबासाहेब सपाटे, प्रियांका सपाटे, लहू गायकवाड, बाँबी शिंदे, अतिश म्हेत्रे, दत्ता भोसले, सोनल भोसले, दत्ता खलारी, नागेश रुपनर, नागनाथ पवार, श्याम गांगर्ड आदी मान्यवर व परिसरातील नागरिक मोठ्या संख्येने उपस्थित होते.



तथा वृत्तसेवा,

सोलापूर, दि.११ जानेवारी-

प्रभाग क्रमांक २४ मधील अपक्ष उमेदवार उषा राजेश काळे यांच्या प्रचाराला येथील २२ सोसायट्यांचा उत्स्फूर्त प्रतिसाद मिळत आहे.

फॉर्स्ट विभागाच्या आरक्षणांमुळे या २२ सोसायट्यांमधील घरांची खरेदी-विक्री गेल्या अनेक वर्षांपासून बंद आहे. मात्र, याकडे सत्ताधारी वा विरोधी पक्षाचे लक्ष नाही.

विद्यमान आमदारांनीही फक्त बैठका घेऊन, चर्चा करून भूलथापा देण्याचे काम केले. निवडणुकीत आश्वासनांचे गाजर दाखविणारी मंडळी नंतर मात्र पाठ फिरवत राहिले. हा परिसर कायम भाजपाच्या मागे असतानाही

प्रभाग क्रमांक २४ मध्ये परिवर्तनाची लाट

खोटी आश्वासने, फसवी बैठका आणि केवळ निवडणुकीपुरते राजकारण नाकारून, लोकांच्या प्रश्नांची सोडवणूक करणारे, सातत्याने संपर्कात असणारे नेतृत्व हवे आहे. त्यासाठी प्रभाग क्रमांक २४ मधील शिवसेनेच्या उमेदवारांना मतदान करून परिवर्तनाची लाट आणू, असे सांगण्यात येते.

न्याय मिळालेला नाही. याउलट, माजी उपम हापौर राजेश काळे यांनी मूलभूत प्रश्नांवर प्रत्यक्ष काम करून दाखवले आहे.

गटार, पाणीपुरवठा, अंतर्गत रस्ते, नागरी सुविधांचे प्रश्नही त्यांनी सोडवले. त्यामुळे २२ सोसायटी परिसरात उषा काळे यांना मताधिक्य मिळणार असल्याचे सांगण्यात येते. उषा

राजेश काळे यांच्यासह सतीश म्हस्के, शैलजा राठोड आणि विकास कदम हे स्थानिक, तळागाळातील लोकांशी थेट जोडलेले उमेदवार आहेत. राजेश काळे यांच्याव्यतिरिक्त एकाही नगरसेवकाने या भागात ठोस विकासकामे केलेली नाहीत. नागरिकांनी अनुभवातून हे पाहिले आहे, असेही सांगण्यात आले.

हे पत्र मुद्रक व प्रकाशक दिलीप शिवमूर्ती दुलगे यांनी सोलापूर तरुण भारत मीडिया लिमिटेड करिता, सोलापूर तरुण भारत कार्यालय १९/२० औद्योगिक वसाहत, होटारी रोड, सोलापूर येथे छापून तरुण भारत कार्यालय, स्वतःसागर निवास, राजमाता जिजामाता महाविद्यालयजवळ, पत्रकार रोड, शिवनगर, जि. लातूर - ४१३५१२. कार्यालयातून प्रकाशित करून वितरित केले. दूरध्वनी : ८८८८८७२३९ ● मुख्य समुह संपादक : दिलीप संपादक ● प्रशांत वसंतराव माने (पी. आर. बी. कायद्यानुसार संपादकीय जबाबदारी यांच्यावर आहे) दैनिक सोलापूर तरुण भारत. **RNI**No. MAHMAR/2023/86477. E-mail: starunbharat@gmail.com. ● Website: <http://dainiktarunbharat/> या अंशतः प्रसिद्ध झालेल्या बातम्या व लेख यामधून व्यक्त झालेल्या मतांशी संपादक/संचालक सहमत असतीलच असे नाही.

Owned by, SOLAPUR TARUN BHARAT MEDIA LTD. Printed by, Published by DILIP SHIVMURTI DULANGE Printed at SOLAPUR TARUN BHARAT MEDIA LT. 19,20 INDUSTRIAL ESTATE, HOTGI ROAD, SOLAPUR, Dist. SOLAPUR, 413003. Publised at TARUN BHARAT OFFICE, SwetSagar Niwas, Near Rajmata Jijamata College, Patrakar Road, Shivanagar, Dist. Latur Pin 413512, **RNI**No. MAHMAR/2023/86477 ● CHIEF GROUP EDITOR : DILIP YASHWANT PETHE ● CHIEF EDITOR : PRASHANT VASANTRAO MANE

दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | सोमवार, दि. १२ जानेवारी २०२६


https://dainiktarunbharat.com, https://epaper.dainiktarunbharat.com

सोलापूर
तरुण भारत
Sahar News Bureau

पतंग उडवा पण, जरा जपून ! धातूमिश्रित मांजा ढरू शकतो घातक! वीजेच्या तारांपासून दूर राहण्याचे महावितरणचे आवाहन

त.भा. वृत्तसेवा, लातूर, ११ जानेवारी : मकर संक्रात सण आणि पंतंगबाजीचे अनोखे नाते आहे. हा सण जसा जवळ येऊ लागतो तसे बालगोपालांना आणि मोठ्यांनाही वेध लागतात ते पतंगाचे. रंगीबेरंगी विविध आकारातील पतंग उडविणे हा एक वेगळ्याच आनंद असतो. मात्र या आनंदाच्या भरात आपण सुरक्षीततेकडे दुर्लक्ष करतो. पतंगोत्सव साजरा करताना उत्साहाच्या भरात निष्काळजीपणामुळे आपणास प्रसंगी जीव ही गमवावा लागू शकतो याचे भान राहत नाही. त्यामुळेच पतंग उडविताना पतंग, पतंगाचा मांजा वीज वाहिऩ्या,

रोहीत्र यांच्या संपर्कात आल्याने काही दुर्घटना घडण्याची शक्यता



असते. त्यामुळे पतंग उडविताना वीज यंत्रणेपासून सावधगिरी बाळगावी असे आवाहन

महावितरणच्या लातूर परिमंडलाचे मुख्य अभियंता अरविंद बुलबुले

यांनी केले आहे. पतंग उडविताना अपघात घडल्याच्या घटना बातम्यांच्या

स्वरुपात आपण दरवर्षी वाचतो. शहरी भागात अपुऩ्या जागे अभावी घराच्या छतावर पतंग उडविताना अनेक जण आपल्याला दिसतात.

धातूमिश्रित मांजा ढरू शकतो घातक
सध्या बाजारात धातूमिश्रित मांजा मिळतो. या मांजावर धातूमिश्रित रसायनाचे कोटिंग केलेले असते. असा मांजा वीजेच्या तारेत अडकल्यास त्यामधून वीज प्रवाह पतंग उडविणाऱ्या व्यक्ती पर्यंत पोहचून अपघात होण्याची शक्यता नाकारता येत नाही. त्याचबरोबर पक्षी त्यामधे अडकून जखमी होतात. त्यामुळे धातूमिश्रित मांजा न वापरता काळजी घेऊन सर्वांनी सुरक्षितपणे पतंगोत्सव साजरा करावा. - अरविंद बुलबुले, मुख्य अभियंता, लातूर परिमंडल

पतंग उडविण्याच्या नादात आपल्या घराच्या परिसरातील वीजतारांचाही विसर पडतो आणि खबरदारी न घेतल्यामुळे अपघातही

होतो. त्याचबरोबर युवकांच्यात वीजतारांमध्ये अडकलेले पतंग काढण्याचीही जणू स्पर्धाच ला- गलेली असते. अशावेळी शांक

वीज तारांमध्ये अडकलेल्या पतंगाचा मांजा खाली जमिनीवर लोंबकळत असतो. हा मांजा ओढून पतंग काढण्याच्या प्रयत्नात एका तारेवर दुसऱ्या तारेचे घर्षण होवून शॉटसर्किट होण्याची शक्यता असते. त्यामुळे संबंधित परिसरात वीजपुरवठा खंडीत होण्याबरोबरच, त्या व्यक्तीचा शांक लागून प्राणांकीत अपघात होण्याचाही धोका संभवतो. त्यामुळे संक्राती सारख्या आनंददायी सणाला गालबोट लागू नये, याकरिता योग्य खबरदारी घेवूनच पतंग उडवण्याचा आनंद घ्यावा. त्यासाठी मोकळ्या जागेतच पतंग उडवावेत, असे आवाहन महावितरणतर्फे करण्यात आले आहे.

सावकारी जाचाला कंटाळून व्यापाऱ्याची आत्महत्या

त.भा. वृत्तसेवा, उदगीर, ११ जानेव-

री : शहरातील सावकाराच्या जाचाला कंटाळून गळफास घेत आत्महत्या केल्याची धक्कादायक घटना उदगीर शहरात घडली. रमेश सिद्धप्पा अंबेसंगे (वय ६५) असे मयत व्यापाऱ्याचे नाव आहे.याबाबत उदगीर ग्रामीण पोलिस ठाण्यात आत्महत्येस प्रवृत्त केल्याप्रकरणी दोघाविरुद्ध गुन्हा दाखल करण्यात आला आहे. यातील एकाला पोलिसांनी अटक केली आहे. रमेश अंबेसंगे यांनी राहत्या घरी हॉलमध्ये गळफास लावून आपली जीवनयात्रा संपवली. त्यांच्या खिशात एक सुसाईड नोट सापडली असून, त्यात पोलिस कार्यपद्धतीवर गंभीर

प्रश्न उपस्थित केले जात आहेत. चिडी सापडूनही पोलिसांनी तत्काळ गुन्हा दाखल का केला नाही? तीन दिवसांनंतर शुक्रवारी रात्री उशिरा गुन्हा दाखल करण्यात आला. त्यांच्या खिशात सुसाईड नोट आढळून आली आहे. यात सावकारांनी पैशासाठी छळ केल्याचे म्हटले आहे. तपास सुरू आहे. व्याजाच्या पैशांसाठी होणाऱ्या छळाचा सविस्तर उल्लेख केला आहे. मयतचा मुलगा प्रकाश अंबेसंगे (वय ३३) याच्या तक्रारीवरून पोलिसांनी राजगोपाल मणियार याला अटक केली असून, साधू कांबळे हा फरार आहे. तपास पोउपनि. देवकर करत आहेत.

एनसीसी कॅडेट्सची शहरात मतदान जनजागृती रॅली

त.भा. वृत्तसेवा, लातूर, ११ जानेवारी : महानगरपालिका निवडणुकीत मतदानाची टक्केवारी वाढावी यासाठी ५३ महाराष्ट्र बटालियनचे एनसीसी कॅडेट्स आणि लातूर महानगरपालिका यांच्या संयुक्त विद्यमाने 'मतदान जनजागृती रॅली' चे आयोजन करण्यात आले होते. प्राचार्य डॉ. सिद्धेश्र्वर बेझाळे, प्राचार्य डॉ.

प्रशांत माऩीकर यांनी हिरवा झेंडा दाखवून रॅलीला मार्गस्थ केले. दयानंद महाविद्यालयापासून मार्गस्थ झालेल्या रॅलीचा समारोप टाऊन हॉल येथे झाला. यारॅलीत दयानंद विज्ञानव्या एनसीसीकॅडेट्सनी उत्स्फूर्त सहभाग नोंदविला. या रॅलीसाठी दयानंद विज्ञान महाविद्यालयाच्या वतीने कॅप्टन डॉ. विजेंद्र चौधरी यांनी उत्तम नियोजन केलेले हो-

ते. रॅलीत एनसीसी कॅडेट्खनी इतर महाविद्यालयांच्या एनसीसी कॅडेट्सबरोबर मतदानाचा फलक हाती घेऊन 'मतदान करा अशा घोषणा दिल्या. यावेळी सुभेदार हरिदर सिन, संजय विकणे, हवालदार हिरासिंग, स्वी कुमार व इतर जवानांचा सत्कार करण्यात आला. याप्रसंगी दयानंद विज्ञानचे एनसीसी कॅडेटस उपस्थित होते.

लातुरात दहशत पसरविणाऱ्या तिघांवर गुन्हे दाखल

त.भा. वृत्तसेवा, लातूर, ११ जानेवारी : सामान्यांमध्ये दहशत निर्माण व्हावी, या उद्देशाने कामध्ये व हातात कोयता घेऊन फिरणाऱ्या तिघांविरोधात पोलिसांनी गुन्हे दाखल केले आहेत. यामध्ये एका व्यक्तीला राजीव गांधी चौकात तर दुसऱ्या गुन्हेग- राला पिंठू हॉटेल चौकाजवळील एका मंगल कार्यालयाजवळ अटक करण्यात आली. महापालिका निवडणुका सुरू असल्याने घातपात करण्याच्या

उद्देशाने सामान्यांमध्ये दहशत पसरविणाऱ्यांवर कारवाईसाठी पोलीस अलर्ट झाल्याचे दिसून येते. सध्या लातूर शहरात महानगरपालिकेच्या निवडणुका सुरू आहेत. त्या शांततेत पार पडाव्यात, काहीही गालबोट लागू नये, यासाठी निवडणूक आयोगासह पोलीस प्रशासन प्रयत्न करीत आहे. शिवाजी नगर पोलिसांची गस्त सुरू असताना शनिवारी (दि.१०) सायंकाळी सव्वा पाच वाजेच्या सुमारास शहराच्या राजीव गांधी

चौकातील एका पिज्जा हॉटेलपुढे स्कोडा कार थांबली होती. त्यातील तरुणांवर पोलिसांना संशय आला. पोलिसांनी कारची तपासणी केली असता मागच्या डिक्रीत एक लाकडी मूठ अस- लेला धारदार कोयता आढळून आला. पोलिसांनी तत्काळ तो कोयता जप्त करून आरोपी अबरार अजीम शेख (वय १९, रा. कादरी गल्ली, औसा) व फहाद रियाज नान्दुंगे (वय १८, रा. माडजे गल्ली, औसा) या दोघांना ताब्यात घेतले आहे. त्यांच्याविरोधात शिव-

ाजीनगर पोलीस ठाण्यात भारतीय हत्यार प्रतिबंधक कायद्यानुसार गुन्हा दाखल करण्यात आला आहे. तपास शिवाजी नगर पो- लीस ठाण्याचे सहायक फौजदार ए. टी. चौलेने करीत आहेत. दुसऱ्या एका घटनेत शहराच्या गरूड चौकातून नवीन रेणापूर नाक्याकडे जाणाऱ्या रस्त्यावर पिंठू हॉटेलजवळील लक्ष्मी ग्रँड मंगल कार्यालयासमोर आर- ोपी शहानवाज पाशामियाँ सय्यद (वय २०, रा. पिंठू हॉटेलजवळ,

बुऩ्हाण नगर, मळवटी रोड, ला- तूर) हा हातात धारदार कोयता घेऊन शनिवारी (दि.१०) दुप- री सव्वा तीन वाजेच्या सुमारास रस्त्यावर थांबला होता. स्थानिक गुन्हे शाखेचे गस्तीवरील पोर्को. युवराज गिरी यांनी त्याला पाहिले. तात्काळ त्याच्या हातातील धारदा कोयता ताब्यात घेत आरोपी शहानवा पाशामियाँ सय्यद याला पोलिसांनी अटक केली आहे. त्याच्याविरोधात शिवाजीनगर पोलीस ठाण्यात गुन्हा दाखल करण्यात आल आहे.

पथकांमार्फत आचारसंहितेची काटेकोर अंमलबजावणी

त.भा. वृत्तसेवा, लातूर, ११ जानेवारी : लातूर शहर महानगरपालिका निवडणुकीत आदर्श आचारसंहितेची अंमलबजावणी काटेकोरपणे केली जात असून विविध पथकांमार्फत त्यावर सूक्ष्म लक्ष ठेवण्यात येत आहे. तरीही भरारी पथकाकडून दोन गुन्हे दाखल करण्यात आले आहेत.

लातूर शहर महानगरपालिका निवडणुकीतील महत्वाचा भाग म्हणजे प्रचार यंत्रणा. सर्वच राजकीय पक्ष व अपक्ष उमेदवारांकडून मोठ्या प्रमाणावर सभा,

मिरवणूक, विविध वाहनांद्वारे प्रचार तसेच हॉर्डिंग व बॅनर लावून जोरदारपणे प्रचार केला जात आहे. आचारसंहिता कक्षांतर्गत कार्यरत एफएसटी व व्हीएसटी पथकांद्वारे सर्व उमेदवारांच्या प्रचारावर काटेकोरपणे लक्ष ठेवण्यात येत आहे. त्यानुसार राजकीय पक्ष व अपक्ष उमेदवारांकडून लावण्यात आलेले विविध हॉर्डिंग व बॅनर परवानगीची पडताळणी करून विनापरवानगी हॉर्डिंगवर २ गुन्हे भरारी पथकामार्फत करण्यात आले आहेत. या दरम्यान कालावधीत पो-

लीस विभाग व राज्य उत्पादन शुल्क विभागामार्फत कोट्यवधी रुपयांचे मद्य जप्त करण्यात आले आहे. पोलीस विभागामार्फत ४०९ व्यक्तींवर प्रतिबंधात्मक कार्यवाही करण्यात आली आहे. उपजिल्हाधिकारी तथा आचरसंहिता कक्ष प्रमुख आप्रपाली कासोदेकर यांनी बैठका घेऊन एफएसटी व व्हीएसटी पथकांनी आचारसंहितेचे काटेकोरपणे पालन करून उल्लंघन झाल्याचे निदर्शनास आल्यास त्याच्यावर सक्त कारवाई करण्याचे निर्देश दिले आहेत.

याकामी कोणाचीही तमा न बाळगण्याचेनिर्देश संबंधितांना देण्यात आले आहेत. प्रमुख राजकीय पक्षाचे असो वा अपेक्षा प्रत्येक उमेदवाराने प्रचार करताना आचारसंहितेचा भंग होणार नाही, याची काळजी घ्यावी, आचारसंहिता भंगाचे प्रकार निदर्शनास आल्यास आचारसंहिता कक्षास संपर्क करावा, भयमुक्त वाता- वरणात निवडणुका पार पडतील, यासाठी सर्वांनी सहकार्य करावे, असे आवाहन आचारसंहिता विभागाच्या वतीने करण्यात आले आहे.

राज्य कर्मचाऱ्यांच्या नजरा आठव्या वेतन आयोगाकडे

त.भा. वृत्तसेवा, लातूर, ११ जानेवारी : आपल्याकडे मराठी बोलीभाषेत 'गुरवाचे चित्त नैवेद्याकडे' अशा आशयाची एक म्हण प्रचलित आहे. म्हणजे महत्वाच्या कामापेक्षा नको त्या गोष्टींकडे ब्र्राँकायणे लक्ष देणे यासाठी हा शब्दप्रयोग उपयोगात आणला जातो. केंद्राने आठव्या वेतन आयोगाचे काम सुरू केल्यानंतर राज्य सरकारहीआपल्याला हा वेतन आयोग कधी लागू करणार आणि त्याचा लाभ कधी देणार? याकडे राज्यातील तमाम शासकीय अधिकारी - कर्मचाऱ्यांच्या नजरा लागल्याचे दृष्टीपथास येत आहे.

केंद्र सरकारने त्यांच्या अधिकारी, कर्मचाऱ्यांसाठी आठवा वेतन आयोग स्थापन करून उकतेच त्याचे कामकाजही सुरू केले आहे. केंद्र सरकार प्रमाणे महाराष्ट्र शासन मागे पुढे राज्यातील अधिकारी, कर्मचाऱ्यांना वेतन आयोग लागू करत असते. केंद्र सरकारच्या अधिकारी- कर्मचाऱ्यांप्रमाणे आपल्यालाही हा वेतन आयोग कधीपासून लागू केला जातो याकडे सर्व कर्मचाऱ्यांचे लक्ष लागले आहे. शासकीय अधिकारी आणि कर्मचारी किती पोर्टतिडकीने आपले कर्तव्य बजावतात? हा प्रश्न सामान्यांना सातत्याने पडत असला तरीही

नियमाप्रमाणे शासन त्यांना नवीन वेतन आयोग लागू करणारचआहे, हे वेगळे सांगण्याची आवश्यकता नाही. परंतु आपल्याला कधीपासून मिळणार याकडे आत्तापासून राज्यातील अधिकारी, कर्मचाऱ्यांना सातव्या वेतन आयोगापासून भरमसाट पगारी झाल्या. त्यामुळे आठवा वेतन महाराष्ट्र शासनाच्या निर्णयाकडे लक्ष करावी, असे आयोग कधी लागू होण- ार, पगार किती रुपयांनी वाढणार, याकडे अधिकारी, कर्मचाऱ्यांचे लक्ष वेधले असून, महाराष्ट्र शासनाने आठव्या वेतन आयोगाच्या पार्श्वभूमीवर, कार्यवाही सुरू करावी असे अधिकारी, कर्मचाऱ्यांचे म्हणणे आहे.

कर्करोगविषयी जनजागृती त.भा. वृत्तसेवा, लातूर, ११ जानेवारी : राष्ट्रीय सेवा योजना विभागाच्या वतीने जनजामृती कार्यक्रमांतर्गत गरजू रुग्णांसाठी असलेल्या 'संजीवनी मुख्यमंत्री सहाय्यता निधी योजनेविषयी तसेच कर्करोगे विषयावर मार्गदर्शनपर व्याख्यानाचे आयोजन करण्यात आले होते.या कार्यक्रमाच्या अध्यक्षस्थानी प्राचार्य डॉ. प्रशांत माऩीकर होते. यावेळी उपप्राचार्य डॉ. गणेश लह- ने, डॉ. बाळासाहेब चव्हाण, डॉ. विशाल वर्मा आदींची उपस्थिती होती.



टुकारगीरीवर पोलिस प्रशासनाकडून कारवाईला सुरुवात

त.भा. वृत्तसेवा, उदगीर, ११ जानेवारी : उदगीर शहर शिक्षणा- चे माहेर घर असल्यामुळे तीन राज्याच्या सिमावर्ती ग्रामीण भागातील विद्यार्थी, विद्यार्थिनी शिक्षणासाठी येतात. पण शहरातील कांही धर्माद टुक्कार शहरातील प्रमुख महाविद्यालयाच्या प्रवेशद्वारासमोर विनाकारण उभारून भांडणे काढणे, मुलीची छेड काढणे आदी चुकीच्या घटनांना प्रोत्साहन देत होते यामुळे मुलींना शिक्षणासाठी अडचण निर्माण होत होती. बजरंग दलाच्या वतीने कांही महिन्यांपूर्वी पोलिस प्रशासनास पथक नेमण्यासाठी निवेदन दिले होते पण

पथक नेमूनही जास्त काळ चालू शकले नाही. रिश्का- चालक व टुकार पुन्हा हौदोस घालण्यास सुरुवात केली यामुळे बजरंग दलच्या वतीने २६ डिसेंबर २०२५ रोजी निवेदन देऊन कार्यवाही नाही झाल्यास बजरंग दल स्वतः रस्त्यावर उतरून आंदोलन करू असा इशारा इशारा दिला होता . यावर सक्त कार्यवाही करण्यासाठी शहर पोलिस निरीक्षक दिलीप गाडे यांनी चांगल्या कार्यास शुभाभंर म्हणून पथक नेमले व गेल्या कांही दिवसांपासून टुक्कारावर कायदेशीर कारवाई करण्यास सुरू केली. यामध्ये वाहन परवाना पाहणे, विनाकार महविद्यालयाच्या सामोर थांबल्यास कार्यवाही

करणे, मुख्य रसयावरील गर्दी कमी करण्यासाठी पथकाच्या वतीने कार्यवाही सुरुवात करण्यात आली. यापुढे अशीच कारवाई होईल असे आशवासन पोलिस निरीक्षक दिलीप गाडे यांनी दिली. या चांगल्या कामगिरीबद्दल विश्र्व हिंदू परिषद व बजरंग दलच्या वतीने पोलिस निरीक्षक दिलीप गाडे यांचा पुष्पगुच्छ देऊन सत्कार करण्यात आला. यावेळी विश्व हिंदु परिषद शहराध्यक्ष महादेव घोणे, बजरंग दल जिल्हा सहसंयोजक रोहित बोईनावड, किशोर कबाडे, प्रशांत कबाडे, प्रेम गगणबोने, हर्षद साबने, अनिल मदसुरे, आदित्य देवनाळे व बजरंगी उपस्थित होते.

धाराशिव जिल्हा

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.



कळंब उपजिल्हा रुग्णालयाच्या कामास विलंब; नगराध्यक्षा निवेदन कळंब, दि.११ जानेवारी -

गेल्या दोन वर्षांपासून मंजूर असलेल्या कळंब येथील १०० खाटांचे उपजिल्हा रुग्णालय व कर्मचारी निवासस्थानांचे काम अद्याप सुरू न झाल्याने जनतेत तीव्र नाराजी व्यक्त होत आहे. या पार्श्वभूमीवर कळंब शहर विकास कृती संघर्ष समितीच्या वतीने नवनिर्वाचित नगराध्यक्षा सुनंदा कापसे व सर्व नगरसेवकांना निवेदन देण्यात आले. निवेदनात पुण्यश्लोक अहिल्यादेवी होळकर चौकाजवळील जुने शासकीय रुग्णालय व जि.प. शाळेच्या (मुलांची) काही भागाच्या जागेवरच मंजूर उपजिल्हा रुग्णालय व कर्मचारी निवासस्थाने उभारावीत, अशी मागणी करण्यात आली आहे. यावेळी संघर्ष समितीचे पदाधिकारी व सदस्य उपस्थित होते. यापूर्वी जिल्हाधिकारी, जि.प. मुख्य कार्यकारी अधिकारी व जिल्हा शल्यचिकित्सक यांच्या संयुक्त पाहणीत सदर जागा निश्चित झाली असून, सार्वजनिक बांधकाम विभागाकडूनही सकारात्मक अहवाल देण्यात आला आहे. तरीही काम रखडल्याने प्रशासनाने तातडीने हालचाल करावी, अशी मागणी संघर्ष समितीने केली आहे.

जिल्हा परिषद शाळेच्या विद्यार्थ्यांची शैक्षणिक सहल संपन्न कळंब, दि.११ जानेवारी -

जिल्हा परिषद प्राथमिक शाळा, आढाळा शाळेच्या विद्यार्थ्यांच्या शैक्षणिक सहलीचे आयोजन दिनांक ८ व ९ जानेवारी २०२६ रोजी मुख्याध्यापक राजेंद्र बिकड यांच्या मार्गदर्शनाखाली करण्यात आले. सहलीत छत्रपती संभाजीनगर विमानतळ, सिद्धार्थ प्राणी संग्रहालय, बीबी का मकबरा, खुलताबाद येथील भद्रा मारुती, वेरूळच्या लेण्या, घुणेश्वर मंदिर, देवगिरीचा अजिंक्य किल्ला, संत एकनाथ महाराजांची समाधी (श्रीक्षेत्र पैठण), नाथसागर जलाशय व संत ज्ञानेश्वर उद्यान पैठण या ठिकाणी विद्यार्थ्यांचे मार्गदर्शन करण्यात आले. प्रसिद्ध शिवव्याख्याते महादेव खराटे यांनी किल्ले व लेण्यांबाबत अभ्यासपूर्ण माहिती दिली. तुकाराम कराळे यांनी एकनाथ महाराजांच्या कार्याची माहिती दिली, तर विज्ञान शिक्षिका शिवनंदा स्वामी यांनी प्राणी संग्रहालयातील विविध प्राण्यांबाबत मार्गदर्शन केले. या सहलीत मुख्याध्यापक राजेंद्र बिकड, सहशिक्षक महादेव खराटे, तुकाराम कराळे, शिवानंद स्वामी, बलभीम राऊत व स्वयंसेवक बापु हंगारे यांनी विद्यार्थ्यांच्या मार्गदर्शनासाठी विशेष परिश्रम घेतले.

लोकनियुक्त नगराध्यक्ष बसवराज धरणे यांची ‘धडक कारवाई’

▶▶ आलियाबाद स्मशानभूमी उजळली... शहर स्वच्छतेला वेग...

तभा वृत्तसेवा नळबुर्ग, दि.११ जानेवारी -

लोकनियुक्त नगराध्यक्ष बसवराज धरणे यांनी पदभार स्वीकारताच धडक कारवाईला सुरुवात केली असून, सर्वप्रथम शहर स्वच्छतेवर भर दिला आहे. शहरातील प्रमुख रस्त्यांसह हिंदू धर्मीयांची आलियाबाद स्मशानभूमी स्वच्छ करून तेथे विद्युत प्रकाशाची व्यवस्था करण्यात आली आहे. त्यामुळे गेल्या अनेक वर्षांनंतर आलियाबाद स्मशानभूमी विजेच्या प्रकाशाने उजळली असून नागरिकांमध्े समाधान व्यक्त होत आहे.

नगरपालिकेत लोकनियुक्त नगराध्यक्ष व निवडून आलेल्या नगरसेवकांनी कामकाजाची सूत्रे

हाती घेतल्यापासून शहराचा चेहरामोहरा बदलू लागला आहे. प्रशासकीय राजवटीच्या काळात शहरात सर्वत्र अस्वच्छता, दुर्लक्ष आणि विकासाचा अभाव दिसून येत होता. मात्र लोकनियुक्त राजवट प्रस्थापित होताच अवघ्या पंधरा दिवसांतच शहरात प्रत्यक्ष कामे दिसू लागल्याने जनतेत सकारात्मक वातावरण निर्माण झाले आहे.

आमदार राणाजगजितसिंह पाटील आणि भाजपचे नेते सुनील चव्हाण यांच्या नेतृत्वाखाली काम करत असताना नगराध्यक्ष बसवराज धरणे व सहकारी नगरसेवकांनी शहर स्वच्छतेपासून कामाला सुरुवात केली आहे. शहरातील गोलाई चौक ते रोकडया हनुमान मंदिरापर्यंत

राष्ट्रीय महामार्गांलगतचा परिसर स्वच्छ करण्यात आला आहे. तसेच आलियाबाद स्मशानभूमीचीही स्वच्छता करून तेथे लाईटची व्यवस्था करण्यात आली आहे.

प्रशासकीय राजवटीत या स्मशानभूमीची मोठी दुर्दशा झाली होती.

सर्वत्र घाणीचे साम्राज्य, काटेरी झुडपे, योग्य स्तऱ्याचा अभाव आणि रात्री अंत्यसंस्कार करताना अंधारामुळे नागरिकांना मोठ्या अडचणींचा सामना करावा लागत होता. लाईटची व्यवस्था करण्याची अनेक वेळा मागणी करूनही प्रशासकीय काळात याकडे दुर्लक्ष झाले होते. मात्र लोकनियुक्त राजवट आल्यानंतर अवघ्या १२ दिवसांतच स्मशानभूम

ीत विद्युत व्यवस्था करण्यात आली असून आता रात्रीच्या वेळेसही अंत्यसंस्कार करणे सुलभ झाले आहे.

दरम्यान, प्रशासकीय राजवटीत लाखो रुपये खर्च करून बांधण्यात आलेल्या स्मशानभूमीच्या कामात ठेकेदाराने अंत्यसंस्कारासाठी आवश्यक असलेले तीन लोखंडी सापळे बसविले नसतानाही पूर्ण बिल उचलल्याचा आरोप होत आहे. या प्रकरणाची चौकशी करून संबंधित ठेकेदारावर कारवाई करावी व सापळे बसविण्याचे आदेश द्यावेत, अशी मागणी नागरिकांकडून होत आहे.

याशिवाय भवानी चौकातील नगरपालिकेची बोअर अनेक महिन्यांपासून बंद होती. नगरसेवक इमाम शेख यांनी अवघ्या दहा



दिवसांत ती सुरू करून दिली आहे. असेच काम सर्व २० नगरसेवकांनी आपल्या प्रभागात केल्यास शहर विकासाला गती मिळेल, अशी अपेक्षा व्यक्त होत आहे.

लोकनियुक्त नगराध्यक्ष बसवराज

धरणे व सहकारी नगरसेवकांनी सुरू केलेल्या स्वच्छता मोहिमेचे शहरवासीयांकडून कौतुक होत असून, ही कामे सातत्याने सुरू ठेवावीत, अशी मागणी नागरिकांकडून केली जात आहे.

कानेगाव जि.प. मतदारसंघात ‘सुप्रिया शेतकरी संवाद दौरा’

शेतकरी नेते अनिल जगताप यांच्या पाठीमागे ताकतीने उभे रहा : डॉ. प्रतापसिंह पाटील

तभा वृत्तसेवा धाराशिव, दि.११ जानेवारी -

शेतकरी नेते अनिल जगताप यांच्या संकल्पनेतून कानेगाव जिल्हा परिषद मतदारसंघातील १६ गावांमध्ये सुप्रिया शेतकरी संवाद दौरा आयोजित करण्यात आला आहे. या दौऱ्याच्या माध्यमातून शेतकऱ्यांच्या विविध प्रलंबित प्रश्नांची सोडवणूक करण्याचा प्रयत्न सुरू असून, त्याचाच एक भाग म्हणून उंडरगाव येथे शेतकरी संवाद कार्यक्रम पार पडला.

यावेळी जिल्हाध्यक्ष डॉ. प्रतापसिंह पाटील यांनी सांगितले की, शेतकऱ्यांच्या समस्या सोडवण्यासाठी अनिल जगताप यांनी धाराशिव जिल्ह्यात सातत्याने प्रयत्न केले आहेत. गावखेड्यातील शेतकऱ्यांना त्यांच्या प्रश्नांची तांत्रिक माहिती मिळावी, यासाठी ते करीत असलेले कार्य कौतुकास्पद आहे.

मतदारसंघातील शेतकऱ्यांनीही त्यांच्या पाठीशी ताकदीने उभे राहून त्यांना साथ द्यावी, अशी भावनिक साद त्यांनी शेतकरी बांधवांना घातली.

या सुप्रिया शेतकरी संवाद दौऱ्यात सन २०२०



ते २०२५ या कालावधीतील थकीत पीक विमा, अतिवृष्टी अनुदान, कांदा अनुदान, प्रोत्साहन अनुदान, दूध अनुदान तसेच इतर शासकीय येणे यासंदर्भात शेतकऱ्यांकडून अर्ज भरून घेतले जात आहेत. भरलेले अर्ज जिल्हा प्रशासनाकडे सादर करून संबंधित शेतकऱ्यांच्या प्रश्नांची सोडवणूक करण्यात येत आहे.

अनिल जगताप यांनी २०२० ते २०२५ या काळात धाराशिव जिल्ह्यातील शेतकऱ्यांसाठी पीक विमा व अतिवृष्टी अनुदान मिळावे, यासाठी शासनदरबारी सातत्याने पाठपुरावा केला. वेळोवेळी उच्च न्यायालय, सर्वोच्च न्यायालय तसेच राज्यस्तरीय तक्रार

निवारण समितीकडे दाद मागून शेतकऱ्यांना न्याय मिळवून दिल्यामुळे शेकडो कोटी रुपयांचा निधी जिल्ह्यातील शेतकऱ्यांना प्राप्त झाला आहे. मात्र, अद्याप काही शेतकरी अनुदान मंजूर होऊनही त्यांच्या हक्काच्या रकमेपासून वंचित आहेत. अशा शेतकऱ्यांसाठी संवाद दौऱ्यातून अर्ज भरून घेऊन प्रयत्न सुरू असल्याचे सांगण्यात आले.

या कार्यक्रमास राष्ट्रवादी काँग्रेसचे जिल्हाध्यक्ष डॉ. प्रतापसिंह पाटील, तुषार वाघमारे, नरदेव कदम, सोनाली वाघमारे, हिराचंद मोरे, भुमेश पवार, युवराज तोडकरी, पवन सूर्यवंशी यांच्यासह शेतकरी मोठ्या संख्येने उपस्थित होते.

अधिकारी-कर्मचारी क्रीडा स्पर्धेत लोहारा तालुक्याचे यश



तभा वृत्तसेवा लोहारा, दि.११ जानेवारी -

सध्या धाराशिव शहरात तुळजाभवानी स्टेडियममध्ये सुरू असलेल्या अधिकारी व कर्मचारी क्रीडा स्पर्धेत लोहारा तालुक्यातील अधिकारी-कर्मचारी व खेळाडूंनी सहभागी होऊन उल्लेखनीय यश मिळवले आहे. विविध खेळांमध्ये लोहारा तालुक्याचे खेळाडू, पदाधिकारी बक्षीस मिळवून सुवर्ण क्षण साकारत आहेत.

सांस्कृतिक स्पर्धेतही विद्यार्थ्यांनी रंगतदार कामगिरी केली. वर्षा चौघरी यांनी जलवा तेरा जलवा या गीतावर नृत्य केले, केवल कांबळे यांनी बेटी बचाव

एकांकिका सादर केली. अस्मिता सुरवसे, केवल कांबळे, सुनिता लोकरे, विकास घोडके, गोविंद घारगे, सचिन पाटील, स्वराज पाटील, नागनाथ कुंभार यांनी उदे ग अंबे उदे, ललाटी भंडार या गीतांवर समुहनृत्य सादर करून उपस्थितांची मने जिंकली. यांच्या यशाबद्दल जे.टी. वगो, शिवकुमार बिराजदार, विश्वजीत चंदनशिवे, महादेव जगताप, सुदर्शन जावळे, रसूल शेख, रफीक शेख, सुरेश साळुंके, दाजीबा सावळे, शंकर काळे, पंडीत राठोड, नितीन कदम आदींनी तालुक्यातील शिक्षक व अधिकारी यांच्या उपस्थितीत अभिनंदन केले आहे.

प्रेप, धाराशिवमध्ये शाळेच्या आवारात पक्षी अभयारण्य

मुलांना प्रत्यक्ष सहलीसारखा अनुभव

तभा वृत्तसेवा धाराशिव, दि.११ जानेवारी -

प्रेप, धाराशिव शाळेत विद्यार्थ्यांसाठी शाळेच्या परिसरातच पक्षी अभयारण्य तयार करून अनोखा प्रत्यक्ष अनुभव दिला गेला. या उपक्रमाद्वारे मुलांना निसर्गप्रेम, निरीक्षण क्षमता आणि प्राणी-पक्ष्यांबद्दल आदर शिकवण्यावर भर दिला गेला.

शाळेच्या आवारात झाडांवर सुंदर पक्ष्यांचे मॉडेल बसवण्यात आले होते. काही पक्षी झाडांवर बसून आपले अन्न खाताना दाखवले गेले, ज्यातून मुलांना पक्ष्यांची जीवनशैली, अन्न आणि सवयी याबद्दल प्रत्यक्ष शिकायला मिळाले.

विद्यार्थ्यांसाठी तिकीट कार्ड्तर देखील



तयार केला गेला होता, जिथून त्यांनी तिकीट घेऊन पक्षी अभयारण्यात प्रवेश केला. यामुळे मुलांना सार्वजनिक ठिकाणी वागण्याची शिस्त आणि संयम शिकवण्यास मदत झाली. शाळेचे प्राचार्य वाल्मिक सोमासे यांनी सांगितले की, शाळा फक्त

पुस्तकांचे ठिकाण नसून, जीवनाचे प्रत्यक्ष अनुभव देणारे स्थान असावे, हेच आम्ही या उपक्रमातून दाखवले.

मुलांनी आनंदाने या उपक्रमात भाग घेतला आणि ‘बर्ड वॉचिंग’चा अनुभव शाळेच्या आवारातच अनुभवला.

उद्योगासाठी आवश्यक असणारे मुळ कौशल्य आत्मसात करणे गरजेचे : संजय गुरव

तभा वृत्तसेवा धाराशिव, दि.११ जानेवारी -

रामकृष्ण परमहंस महाविद्यालय, धाराशिव येथे राष्ट्रीय सेवा योजना (एनएसएस) विभागाचे विशेष श्रम संस्कार शिबिर मौजे काजळा येथे सुरू असले. शिबिरात कौशल्य विकास आणि रोजगार निर्मिती या विषयावर मार्गदर्शन करताना संजय गुरव, सहायक आयुक्त कौशल्य विकास केंद्र, धाराशिव यांनी महत्त्वाचे प्रतिपादन केले.

संजय गुरव म्हणाले, देशाची लोकसंख्या दिवसेंदिवस वाढत आहे, त्यामुळे रोजगाराच्या संधी मर्यादित होत आहेत. मात्र ही समस्या तरुणांसाठी मोठ्या प्रमाणात संधी



देखील निर्माण करते. व्यवसाय सुरू करणे हे कमीपणाचे काम नाही; लोकांच्या गरजा ओळखून, निश्चय करून योग्य व्यावसायिक कौशल्य आत्मसात करणे आजच्या काळाची गरज आहे.

शिबिराच्या उद्देशाबद्दल बोलताना प्राचार्य डॉ. संदीप देशमुख यांनी

सांगितले, एनएसएसचे शिबिर विद्यार्थ्यांना आत्मनिर्भर होण्याचे धडे देतात. तरुणाना योग्य प्रशिक्षण घेऊन उद्योग उभारण्यासाठी धाडस करण्यास प्रवृत्त करणे आवश्यक आहे. प्रशिक्षित युवक भारतीय अर्थव्यवस्थेचा मुख्य कणा होऊ शकतात.

याप्रसंगी कार्यक्रमाधिकारी डॉ.

दत्तात्रय साखरे, डॉ. मोहन राठोड, डॉ. अवधूत नवले, तसेच ग्रामस्थ आणि स्वयंसेवक मोठ्या संख्येने उपस्थित होते.

कार्यक्रमाचे सूत्रसंचालन तुकाराम बंडार, प्रास्ताविक ब्रम्हा गुरव यांनी केले तर आभार सागर शिंदे यांनी मानले.

विजेता : बक्षीसांचा महापूर पंचायत समिती तुळजापूर; सलग चौथ्या वर्षीही सर्वसाधारण विजेतेपद

तभा वृत्तसेवा तुळजापूर, दि.११ जानेवारी -

जिल्हा परिषद धाराशिव अंतर्गत अधिकारी व कर्मचारी क्रीडा स्पर्धा २०२५-२६ मध्ये तुळजापूर तालुक्याने सलग चौथ्या वर्षी दबदबा कायम ठेवत संपूर्ण जिल्ह्यातून सहभागी आठ तालुके व एक मुख्यालय या सर्वांमधून विविध क्रीडा व सांस्कृतिक प्रकारात अत्यंत वैशिष्ट्यपूर्ण व कौतुकास्पद कामगिरी करत या संपूर्ण स्पर्धांचे सर्वसाधारण विजेतेपद गटविकास अधिकारी हेमंत भिंगारदेवेंच्या नेतृत्वाखाली सलग चौथ्यावर्षीही तुळजापूर पंचायत समितीने मिळवले.

जिल्हा क्रीडा संकुल धाराशिव येथे कर्मचाऱ्यांच्या विविध क्रीडा प्रकारांच्या स्पर्धा घेण्यात आल्या. यामध्ये पुरुष व महिलांसाठी वेगवेगळ्या स्वरूपात स्पर्धांचे आयोजन करण्यात आले

होते. तुळजापूर तालुक्यातून मोठ्या संख्येने कर्मचारी सहभागी होत विविध क्रीडा प्रकारात यश संपादन केले व एकूण गुणांकणात संपूर्ण जिल्ह्यातून क्रमांक एक चे गुण घेऊन यावर्षीच्या सर्वसाधारण विजेतेपदाच्या ट्रॉफीला गवसणी घातली आहे.

सलग चौथ्या वर्षी मिळवलेल्या या यशाबद्दल तुळजापूर पंचायत समितीचे गट विकास अधिकारी हेमंत भिंगारदेवे, सहाय्यक गट विकास अधिकारी सीमा गवळी, कनिष्ठ प्रशासन अधिकारी ऋषिकेश पिंपळे, उमादेवी मगर, एकात्मिक बाल विकास प्रकल्प अधिकारी किशोर गोरे व संपूर्ण तालुका प्रशासनातील अधिकाऱ्यांनी आनंद व्यक्त करत कर्मचाऱ्यांना शुभेच्छा दिल्या.

तुळजापूर तालुक्याने मिळवलेले यश- १०० मीटर धावणे पुरुष तृतीय क्रमांक किशोर जाधव, १०० मीटर

धावणे महिला प्रथम क्रमांक प्रियंका चव्हाण, ४०० मीटर धावणे पुरुष द्वितीय क्रमांक किशोर जाधव, तृतीय क्रमांक हनुमंत घायाळ व महिलांमधून प्रथम क्रमांक उषा पवार, लांब उडी पुरुष बालाजी दंडणाईक प्रथम क्रमांक, महिला अंजली भालेराव प्रथम क्रमांक, गोळा फेक पुरुष किशोर गोरे द्वितीय क्रमांक, भालाफेक पुरुष अजित माळी तृतीय क्रमांक, प्रतिभा कांबळे प्रथम क्रमांक, थाळीफेक जवळगे द्वितीय क्रम ांक, महिलांमधून प्रतिभा कांबळे द्वितीय क्रमांक, बुद्धिबळ महिला प्रथम क्रमांक कानडे स्वाती, बॅडमिंटन महिला एंकेरी कांता राऊतगोळ, दुहेरी कांता राऊतगोळ व सोनाली काकुस्ते, कॅरम एंकेरी कांता राऊतगोळ, दुहेरी कांता राऊतगोळ व प्रांजली आनंदावकर तसेच ४५ वर्ष वयोवटाच्या पुढील स्पर्धांमध्ये २०० मीटर चालने महिला वैजयंती बोंगरगे



द्वितीय क्रमांक व पुरुषांमधून रामकृष्ण खडके तृतीय क्रमांक.

या वैयक्तिक स्पर्धा बरोबरच सांघिक स्पर्धेमध्ये देखील मोठ्या प्रम णात तुळजापूर तालुक्याने यश मिळवले आहे. यामध्ये कबड्डी पुरुष जिल्ह्यातून

द्वितीय क्रमांक, कबड्डी महिला जिल्ह्यात प्रथम, खो खो महिला जिल्ह्यात प्रथम, रस्सीखेच महिला जिल्ह्यात प्रथम, रस्सीखेच पुरुष जिल्ह्यात प्रथम, हॉलीबॉल पुरुष जिल्ह्यात द्वितीय.

या क्रीडा स्पर्धांसोबतच झालेल्या

सांस्कृतिक स्पर्धेमध्ये देखील तुळजापूर तालुक्यातील कर्मचाऱ्यांनी घवघवीत यश संपादन केले आहे. यामध्ये कराओके गीत गायन प्रकारात वयक्तिक मधून देविदास गायकवाड प्रथम क्रमांक, कराओके युगलमध्ये सचिन ठेपे

व रेखा सोनटके प्रथम क्रमांक, समूह गीत गायन संकल्पना तांबे व टीम तृतीय क्रमांक, समूह नृत्य जयमाला वटणे व टीम तृतीय क्रमांक.

सर्वसाधारण विजेते पदाची ट्रॉफी घेण्यासाठी तालुक्यातून मोठ्या संख्येने कर्मचारी नगरपरिषद नाट्यगृह धाराशिव येथे उपस्थित होते. सर्वसाधारण विजेते पदाची ट्रॉफी मिळाल्याबद्दल संपूर्ण तुळजापूर तालुक्यातून या कर्मचाऱ्यांचे कौतुक होत आहे. तुळजापूरच्या या सर्व खेळाडूंना किशोर गोरे, रामकृष्ण खडके व विष्णू दळवी यांनी तसेच सांस्कृतिकमध्ये देविदास गायकवाड यांनी मार्गदर्शन केले.

तुळजापूर तालुक्याचे या क्रीडा व सांस्कृतिक स्पर्धांसाठीचे मुख्य सम न्वयक म्हणून रामदास जगताप व बाळासाहेब घेवारे यांनी जबाबदारी पार पाडली.

धाराशिव • दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | सोमवार, १२ जानेवारी २०२६

https://dainiktarunbharat.com, https://epaper.dainiktarunbharat.com

त२रुणभारत

▶ संक्षिप्त वृत्त...



लोकमंगल मल्टीस्टेटच्या वतीने पत्रकारांचे सत्कार
लोहारा, दि.११ जानेवारी -
तालुक्यातील आरळी बुद्रुक येथील लोकमंगल मल्टीस्टेट शाखेच्या वतीने पत्रकार दिनानिमित्त सत्कार करण्यात आले. धनाजी धोतरकर व बाबासाहेब भोसले यांचा शाल व श्रीफळ देऊन सत्कार करण्यात आला. यावेळी उपस्थित शाखेचे सल्लागार अनिल जाधव, सप्र्राट पारवे मकरंद बामनकर, सोमनाथ पावले, बंडोपंत कोळेकर, वैभव काळदाते व शाखेतील कर्मचारी उपस्थित होते.



कळंबमध्ये मोफत आरोग्य व उपचार शिबिर संपन्न
कळंब, दि.११ जानेवारी -

गुरू महाराज हजरत डॉ. शाह जाकीर हामिद (म.आ.) यांच्या पवित्र वाढदिवसानिमित्त कळंब येथे मोफत आरोग्य तपासणी व उपचार शिबिराचे आयोजन करण्यात आले. ऑल इंडिया सुफी संत तहरीके सिराते मुस्तकीम (महाराष्ट्र), एहसास फाउंडेशन कळंब व पवार हॉस्पिटल यांच्या संयुक्त विद्यमाने रविवारी (दि.११) हे शिबिर पार पडले. डॉ. सुशील पवार व डॉ. सायली पवार यांच्या मार्गदर्शनाखाली रक्तदाब, शुगर, नेत्र तपासणीसह विविध आजारांची तपासणी करण्यात आली. या शिबिराचा १०० हून अधिक नागरिकांनी लाभ घेतला. यावेळी नगराध्यक्षा सुनंदा कापसे यांच्यासह अनेक मान्यवर उपस्थित होते. उपक्रमाच्या यशस्वी आयोजनासाठी आयोजक व स्वयंसेवकांनी विशेष परिश्रम घेतले. शिबिरानंतर आयोजकांनी सोजर मतिमंद निवास शाळा येथे विशेष मुलांना मिठाई वाटप केले.



तुळजाभवानी रेल्वे संघर्ष समितीचा तुळजापूरात सत्कार
तुळजापूर, दि.११ जानेवारी -

सोलापूर-तुळजापूर-धाराशिव रेल्वेमार्गासाठी गेल्या २५ वर्षांपासून सुरू असलेल्या आंदोलनाची दखल घेत आनंदीयुनिव्हर्सल फाउंडेशन, पुणे यांच्या वतीने तुळजाभवानी रेल्वे संघर्ष समिती व आंदोलनातील सदस्यांना १० डिसेंबर रोजी महाराष्ट्र गौरव पुरस्कार प्रदान करण्यात आला होता. या पुरस्काराबद्दल इच्छापूर्ती गणपती ज्येष्ठ नागरिक संघाच्या वतीने समितीचे अध्यक्ष बबनराव गावडे, सल्लागार अंबादासराव पोपळे व अन्य पदाधिकारी-कार्यकर्त्यांचा शाल, श्रीफळ, हार व फटाक्यांच्या आतषबाजीत सत्कार करण्यात आला. तसेच दर्पण राज्यस्तरीय पुरस्कार मिळाल्याबद्दल ज्येष्ठ पत्रकार अंबादासराव पोपळे यांचाही ज्येष्ठ नागरिक संघाच्या वतीने गौरव करण्यात आला.

IJCTOच्या वतीने ५ फेब्रुवारीला संसद भवनावर भव्य मोर्चा धाराशिव, दि.११ जानेवारी -

केंद्र व राज्य सरकारच्या शिक्षक व शिक्षणविरोधी धोरणांविरोधात देशातील सात प्रमुख शिक्षक संघटनांनी एकत्र येत अखिल भारतीय शिक्षक संघटना संयुक्त कृती समिती (खगडबज)ची स्थापना केली असून, शिक्षण क्षेत्रातील ज्वलंत प्रश्नांवर देशव्यापी आंदोलन छेडले जाणार आहे. गेल्या ५ फेब्रुवारी रोजी संसद भवनावर भव्य मोर्चा काढण्यात येणार असल्याची माहिती मराठवाडा शिक्षक संघाचे सरचिटणीस राजकुमार कदम यांनी दिली.

तुळजापूर येथे जिल्हास्तरीय प्रदर्शनाचे आयोजन

तथा वृत्तसेवा

तुळजापूर, दि.११ जानेवारी -

राज्य विज्ञान शिक्षण संस्था, नागपूर, शिक्षण विभाग जिल्हा परिषद धाराशिव, धाराशिव जिल्हा विज्ञान अध्यापक मंडळ तसेच श्री तुळजाभवानी सैनिक विद्यालय, तुळजापूर यांच्या संयुक्त विद्यमाने ५३ वे जिल्हास्तरीय विज्ञान, गणित व पर्यावरण प्रदर्शन २०२४-२०२५ चे आयोजन करण्यात

आले आहे.

हे भव्य प्रदर्शन दि.१२ व १३ जानेवारी २०२५ रोजी श्री तुळजाभवानी सैनिक विद्यालय, तुळजापूर येथे होत आहे. या विज्ञान प्रदर्शनाचे उद्घाटन दि.१२ जानेवारी रोजी जिल्हाधिकारी किर्ती किरण पुवार (भा.प्र.से.) यांच्या हस्ते होणार आहे. कार्यक्रमाच्या अध्यक्षस्थानी मा. डॉ. मैनाक घोष (भा.प्र.से.), मुख्य

कार्यकारी अधिकारी, जिल्हा परिषद धाराशिव हे राहणार आहेत.

या विज्ञान प्रदर्शनास विद्यार्थी, शिक्षक, पालक, शैक्षणिक तज्ज्ञ व विज्ञानप्रेमी नागरिकांनी मोठ्या संख्येने उपस्थित राहावे, असे आवाहन शिक्षणाधिकारी सुधा साळुंखे, शिक्षणाधिकारी नागेश मापारी, रवींद्र स्वामी, प्राचार्य वैजनाथ घोडके आदींनी केले आहे.

तेरखेडा गावात रविवारी दिवसभर बत्ती गूल; नागरिकांचा संताप

तथा वृत्तसेवा

वाशी, दि.११ जानेवारी -

धाराशिव जिल्ह्यातील वाशी तालुक्यातील सर्वात मोठी बाजारपेठ म्हणून ओळखल्या जाणाऱ्या तेरखेडा गावात रविवारी चक्र संपूर्ण दिवस विद्युत पुरवठा खंडित राहिल्याने नागरिकांमध्ये तीव्र संताप व्यक्त करण्यात येत आहे.

लाईटला देखील रविवारची सुट्टी आहे का? असा संतप्त सवाल ग्रामस्थांकडून उपस्थित केला जात आहे.

दिवसभर वीज नसल्यामुळे गावातील उद्योग, व्यापार तसेच दैनंदिन व्यवहार पूर्णतः ठप्प झाले. दुकानदार, व्यापारी आणि सामान्य



नागरिकांना मोठ्या अडचणींना साम

रे जावे लागले. विशेष म्हणजे वीजपुरवठा बंद असल्याने मोबाईल नेटवर्कही दिवसभर गायब होते.

नेटवर्क टॉवर्स पूर्णतः वीजपुरवठ्यावर अवलंबून असून, संबंधित कंपन्यांकडून इन्व्हेटर किंवा पर्यायी व्यवस्थेचा अभाव असल्याचे स्पष्ट झाले आहे.

शेवटच्या खेट्यादिवशी मैलारपुरात भाविकांची मोठी गर्दी

‘येलकोट, येलकोट जय मल्हार’च्या गजरात खंडोबा दर्शन

तथा वृत्तसेवा

नळदुर्ग, दि.११ जानेवारी -

‘येलकोट, येलकोट जय मल्हार’च्या जयघोषात रविवारी दि. ११ जानेवारी रोजी शेवटच्या खेट्यादिवशी नळदुर्ग येथील श्रीक्षेत्र मैलारपुर येथे श्री खंडोबा देवाचे दर्शन घेण्यासाठी भाविकांनी मोठी गर्दी केली होती. श्रीक्षेत्र मैलारपुर येथे पावणेदोन महिन्यांच्या वास्तव्यानंतर श्री खंडोबा देव परत अणदुर मुक्कामी जाणार असल्याने भाविकांमध्ये विशेष उत्साह पाहायला मिळाला.

रविवारी पहाटेपासूनच नळदुर्ग शहर व परिसरातील तसेच तालुक्यातील भाविक दर्शनासाठी मैलारपुरात दाखल झाले होते. दि.३ जानेवारी रोजी श्री खंडोबा देवाची यात्रा मोठ्या भक्तिभावात संपन्न



झाली होती. यात्रेदरम्यान जे भाविक दर्शनास येऊ शकले नव्हते, त्यांनी रविवारी ११ जानेवारी रोजी शेवटच्या खेट्याचा लाभ घेतल्याने दिवसभर मैलारपुर परिसरात मोठी गर्दी उमळली होती.

श्री खंडोबा देव पावणेदोन महिन्यांच्या वास्तव्यासाठी मैलारपुरात आले होते. रविवार दि.११ जानेवारी हा त्यांच्या मैलारपुरातील वास्तव्याचा शेवटचा दिवस होता. दि.११ जानेवारीच्या रात्री नळदुर्ग व अणदुर येथील

मानकरी यांच्यात मैलारपुर येथील श्री खंडोबा मंदिरात लेखी करार झाल्यानंतर श्री खंडोबा देव सच्वा दहा महिन्यांच्या वास्तव्यासाठी अणदुर मुक्कामी प्रस्थान करणार आहेत.

सोमवार दि.१२ जानेवारी रोजी पहाटे श्री खंडोबा देव अणदुर येथील मंदिरात विधीवत विराजमान होणार असून, या सोहळ्यासाठीही भाविक मोठ्या संख्येने उपस्थित राहणार असल्याची माहिती देण्यात आली आहे.

संपूर्ण काम होऊनही अणदूरचा उड्डाण पूल बंद का?; संतप्त वाहनचालकांचा सवाल

▶▶ दोन्ही बाजूने सर्व्हिस रोडने वाहतूक वळविली...

▶▶ अपघाताच्या प्रमाणात वाढ ...

▶▶ प्रशासन, लोकप्रतिनिधी यांचे दुर्लक्ष...



श्रीकांत अणदूरकर

अणदूर, दि.११ जानेवारी -

सोलापूर-हैदराबाद राष्ट्रीय म हामार्ग ६५ वरील अणदूर येथील रखडलेल्या व बहुचर्चित उड्डाण पुलाचे संपूर्ण काम होऊनही, तसेच मध्यंतरी बरेच दिवस हा पूल वाहतुकीस खुला करून देण्यात आला होता पण अचानक कोणतेही ठोस कारण नसताना, गेल्या १५ दिवसांपासून विनाकारण हा पूल वाहतुकीस बंद करण्यात आल्याने वाहन चालकांमध्ये संतापाचे वातावरण पसरले असून, दोन्ही बाजूची वाहतूक सर्व्हिस रोडने सुरू करण्यात आल्याने अपघाताचे प्रमाण

वाढले असून, अणदूर ग्रामस्थाना याचा नाहक त्रास सहन करावा लागत आहे. हा उड्डाण पूल त्वरित चालू करावा अन्यथा तीव्र आंदोलन करण्यात येईल असा इशारा अणदूर ग्रामस्थानी प्रशासनाला दिला आहे. बहुचर्चित व अनेक दिवस रखडलेले तुळजापूर तालुक्यातील अणदूर येथून जाणाऱ्या राष्ट्रीय म हामार्गावरील उड्डाणपुलाचे काम पूर्ण झाले आहे.

मध्यंतरी काही दिवस या उड्डाणपुलावरून वाहतूक सुरू करण्यात आली होती. त्या काळात वाहतूक कोंडीचा प्रश्न मोठ्या प्र

दिलासा मिळाला होता. मात्र पुन्हा एकदा उड्डाणपुलावरील वाहतूक बंद करण्यात आल्याने सध्या संपूर्ण वाहतूक सर्व्हिस रस्त्यावरूनच सुरू आहे. या जड वाहतुकीने पुन्हा एकदा सर्व्हिस रोड ची चाळणी होणार असून,परिणामी परिसरात पुन्हा एकदा वाहतूक कोंडी व गोंधळाचे चित्र निर्माण झाले आहे.

या मार्गाच्या उत्तरेस जवाहर कला, विज्ञान व वाणिज्य म हाविद्यालय असून दक्षिणेस विविध शाळा, दवाखाने व मुख्य बाजारपेठ आहे. त्यामुळे दिवसभर विद्यार्थी, शिक्षक, पालक, रुग्ण, व्यापारी व सर्वसामान्य नागरिकांची मोठ्या प्र

माणात ये-जा या सर्व्हिस रस्त्यावरून होत असते. त्यातच सध्या ऊसतोड हंगाम सुरू असल्याने उसाने भरलेल्या अवजड वाहनांची वर्दळ मोठ्या प्रमाणात वाढली आहे. अरंद सर्व्हिस रस्ता, अवजड वाहनांची गर्दी आणि दुचाकी-चारचाकी वाहनांची रेलचेल यामुळे रहदारी अक्षरशः ठप्प होत आहे.

विशेषतः शाळकरी विद्यार्थी व पादचाऱ्यांना या परिस्थितीचा सर्वाधिक फटका बसत असून, जीव मुठीत घेऊन रस्ता ओलांडावा लागत आहे. अपघाताची भीती कायम असल्याने पालकवर्गात तीव्र चिंता व्यक्त केली जात आहे. याआधी

▶▶ प्रश्न अनुत्तरितच...

उड्डाण पूल विनाकारण अचानक का बंद केला याचे उत्तर कोणाजवळ ही नसून, पुलाचे काम निकटूट करण्यात आले पासून ते गुत्तेदाराचे बिल तटल्यामुळे त्यांनीच हा पूल वाहतुकीस बंद केला असल्याच्या चर्चे ना उधाण आले असून, नेमके कारण काय या प्रश्नाचे उत्तर मिळत नाही.लोकप्रतिनिधी, हायवे प्रशासन चिडीचूप गप्प का बसले आहे याचे उत्तर मिळत नाही, हा पूल ताबडतोब वाहतुकीस खुला करण्यात यावा अन्यथा तीव्र आंदोलन करण्यात येईल असा इशारा अणदूर ग्रामस्थानी दिला आहे.

उड्डाणपुलावरून वाहतूक सुरू असताना हीच समस्या जवळपास पूर्णतः सुटली होती, हे वास्तव लक्षात घेता सध्या पुन्हा निर्माण झालेल्या कोंडीबाबत नागरिकांमध्ये तीव्र नाराजी आहे.

काम पूर्ण झालेल्या उड्डाणपुलावरून वाहतूक पुन्हा का सुरू करण्यात येत नाही? असा थेट प्रश्न नागरिक उपस्थित करत आहेत. उड्डाणपुलावरून नियमित वाहतूक सुरू केल्यास सर्व्हिस रस्त्यावरील ताण कमी होऊन अपघातांचे

कळंब बसस्थानकातून मोटारसायकल चोरी

धाराशिव, दि.११ जानेवारी -

कळंब बसस्थानक परिसरातील साई वडापाव हॉटेलसमोरून अंदाजे ४५ हजार रुपये किमतीची हिरो कंपनीची मोटारसायकल चोरीस गेल्याची घटना घडली आहे. पांडुरंग शिवाजी सूर्यवंशी (वय ३८, रा. कोठावडी, ता. कळंब, जि. धाराशिव) यांची एमएच ४४ एएफ ७४७८ क्रमांकाची मोटारसायकल दि.१७ डिसेंबर २०२५ रोजी पहाटे २ वाजण्याच्या दरम्यान अज्ञात चोरट्याने चोरून नेली. या प्रकरणी फिर्यादीने दिलेल्या तक्रारीवरून कळंब पोलीसात गुन्हा दाखल करण्यात आला आहे.



जयंती विशेष...

मातृतीर्थ विश्ववंदनीय स्वराज्य जननी राजमाता जिजाऊ या केवळ एक ऐतिहासिक व्यक्तिमत्त्व नसून, त्या एका महान विचारप्रवाहाच्या जननी होत्या. कर्तृत्व, दारुत्व, नेतृत्व, दूरदृष्टी, समाजसंगोपन आणि राष्ट्रनिर्मितीचा ध्यास-या सर्व गुणांचा संगम म्हणजे जिजाऊंचे जीवन होय.

स्वावलंबन व स्वातंत्र्याचे खरे शिल्पकार म्हणून त्यांनी स्वराज्य उभारणीसाठी आपले सर्वस्व पणाला लावले. समाजातील प्रत्येक घटकाला न्याय मिळावा, समतेवर आधारित राज्य उभे राहावे, या उदात्त ध्येयासाठी त्यांनी स्वातःचे सुख, स्वार्थ आणि आयुष्य समर्पित केले. त्याग, समर्पण आणि धैर्य यांच्या बळावर उभारलेले त्यांचे स्वराज्य आजही संपूर्ण जगासाठी प्रेरणादायी आदर्श उरते.

स्वयंप्रेरणा, जिद्द, चिकाटी आणि नवनिर्मितीच्या ध्येयाने प्रेरित होऊन राजमाता जिजाऊंनी केवळ एक नव्हे,

तर तीन छत्रपती घडवले. त्यांच्या संस्कारक्षम मातृत्वातून दिलेले मूल्याधिष्ठित शिक्षण, राष्ट्रभक्तीची शिकवण आणि कर्तव्यनिष्ठ विचारधारा यामुळेच समाजात समता, समानता आणि बंधुत्वाची बीजे रुजली.

स्त्री सन्मान व स्त्री शक्तीची जाणीव ठेवत त्यांनी बालकांमधील सुप्त गुण ओळखले आणि त्यांच्यात सद्दिचारांची पेरणी केली. धर्मसंस्कार, सांस्कृतिक जतन आणि वैज्ञानिक दृष्टिकोन यांचा समन्वय साधत त्यांनी सक्षम, जागरूक आणि मूल्यनिष्ठ समाज घडवण्याचा भक्कम पाया घातला. राजमाता

जिजाऊंचे कार्य हे केवळ इतिहासातील एक अध्याय नसून, आजच्या आणि उद्याच्या पिढ्यांसाठी म मार्गदर्शक दीपस्तंभ आहे. त्यांचे जीवनचरित्र म्हणजे मातृत्वातून राष्ट्रनिर्मितीची अद्वितीय गाथा होय.

राजमाता जिजाऊ यांची जयंती ही केवळ स्मरणार्थी नव्हे, तर आत्मपरीक्षाणाची संधी आहे. आपण त्यांच्या विचारांप्रमाणे समाज घडवत आहोत का? मूल्याधिष्ठित नेतृत्व निर्माण करण्यासाठी प्रयत्नशील आदरांजली आहे.



उषा अमोल बारकुल (सहाय्यिका) विद्यानिकेतन विद्यालय येथील